

የሴቶችን ተፈጥሯዊ ደም የተመለከተ አጭር መልዕክት



ጸሐፊ የተከበሩ ሸይኽ
ሙሐመድ ቢን ሷሊክ አል'ዑዌሚን
እርሳቸውን፣ ወላጆቻቸውንና መላው ሙስሊሞችን መሀርታውን ይለግስ



Islamhouse.com




የሴቶችን ተፈጥሯዊ ደም የተመለከተ አጭር መልዕክት

ጸሐፊ የተከበሩ ሸይኽ

ሙሐመድ ቢን ሲሊሕ አል'ዑሠይሚን

እርሳቸውን፣ ወላጆቻቸውንና መላው ሙስሊሞችን

መሀርታውን ይለግስ



شركاء التنفيذ:



المحتوى الإسلامي



رواد الترجمة



جمعية الربوة



دار الإسلام

يتاح طباعة هذا الإصدار ونشره بأي وسيلة مع
الالتزام بالإشارة إلى المصدر وعدم التغيير في النص.



Telephone: +966114454900



ceo@rabwah.sa



P.O.BOX: 29465



RIYADH: 11557



www.islamhouse.com

በአላህ ስም እጅግ በጣም ፍጥፍህ በጣም አዛኝ በሆነው።

ምስጋና ሁሉ ለአላህ የተገባ ነው፤ እናመሰግናለን፤ እርዳታውንም እንለምናለን፤ ምህረቱንም እንማግጥናለን፤ ወደ እርሱም በንሰሀ እንመለሳለን፤ ከነፍሶቻችን ክፋትና ከመጥፎ ሥራዎቻችንም በአላህ እንጠበቃለን። አላህ የመራውን የሚያጠመው የለም፤ ያጠመመውንም የሚመራው የለም፤ ከአላህ በስተቀር በእውነት የሚመለክ አምላክ የሌለ ብቸኛና ተጋሪ የሌለው መሆኑን እመስክራለሁ፤ ሙሐመድም የአላህ ባሪያና መልዕክተኛው መሆናቸውንም እመስክራለሁ፤ የአላህ ሰለዎትና ሰላም በእርሳቸው፤ በቤተሰቦቻቸውና በባልደረቦቻቸው እንዲሁም እስከ ቂያማ ቀን ድረስ በመልካም በተከተሏቸው ላይ ይስፈን። በመቀጠልም፡- ሴትን የሚያጋጥማት የደም ዓይነቶች ማለትም የወር አበባ ደም፣ የኢስቲሒዲህ ደም እና የድህረ ወሊድ ደም ሊብራሩ ከሚገባቸው፣ ብይናቸውንም በሚገባ ሊረዷቸውና በጉዳዩ የተነገሩት ትክክልና ስህተቱን ሊለዩ ከሚገባቸው ጉዳዮች መካከል ነው። የእነዚህ ጉዳዮች አመዛኙን እና ደካማውን አቋም ለመለየት

ደግሞ ከቁርኣንና ከሱና በተገኙ ማስረጃዎች ላይ መመርኮዝ የግድ ነው።

1- ምክንያቱም አላህ በባሮቹ ላይ እርሱን እንዲያመልኩበት የደነገገውና ኃላፊነትም የሰጠባቸውን ህግጋቶች የተመሰረቱባቸው ሁለት መሰረታዊ ምንጮች በመሆናቸው ነው።

2- እንዲሁም በቁርኣን እና ሱንና መመርኮዝ ለቀልብ እርጋታ፣ ለልብ መከፈት፣ ለነፍስ እርካታ ኃላፊነትን ከጩንቃ ለማውረድ የሚረዳ ዓይነተኛ መፍትሄ በመሆኑ ነው።

3- ምክንያቱም ከሁለቱ ውጭ ላለው ማስረጃ ይፈለግለታል እንጂ ማስረጃ አይሆንም።

በአላህና በመልዕክተኛው ሰላላሁ ዓለይሂ ወሰለም ቃል ካልሆነ በቀር ማስረጃ የለምና። ከዚህ በተጨማሪ አመዛኝ በሆነው የዑለሞች እይታ መሰረት ቁርኣንና ሓዲሥን የሚቃረን እስካልሆነ ድረስ ከሶሐቦች መካከል የሆኑ ዑለሞች ቃልም እንዲሁ ማስረጃ ነው። እንዲሁም እንደተጨማሪ ቅድመ መስፈርት የሌላን ሰሐብ ንግግርንም የማይቃረን ከሆነ ነው። በዚህ መሰረት ቁርኣን እና ሱና ውስጥ ንግግሩን የሚፃረር ነገር ካለ ቁርኣን እና ሱና ውስጥ ያለውን መያዝ ግዴታ ነው። የአንድ ሰሐብይ ንግግር የተፃረረው ከሌላኛው

ሰጥብይ ንግግር ጋ ከሆነ ከሁለቱ ንግግሮች መካከል በማስረጃ ሚዛን የሚደፋውን አቋም አጣርቶ ይበልጥ ለእውነት የቀረበውን አቋም መያዝ ይገባል። ምክንያቱም የበላይ የሆነው አላህ እንዲህ ብሏል፡-

﴿..... فَإِن تَنَزَعْتُمْ فِي شَيْءٍ فَرُدُّوهُ إِلَى اللَّهِ وَالرَّسُولِ إِن كُنتُمْ تُؤْمِنُونَ بِاللَّهِ
وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا ﴿٥٩﴾﴾ [النساء: 59]

{እናንተ ያመናችሁ ሆይ! አላህን ተገዙ። መልክተኛውንና ከእናንተም የስልጣን ባለቤቶችን ታዘዙ። በማንኛውም ነገር ብትከራከሩ በአላህና በመጨረሻው ቀን የምታምኑ ብትሆኑ (የተከራከራችሁበትን ነገር) ወደ አላህና ወደ መልክተኛው መልሱት። ይህ የተሻለ መጨረሻውም ያማረ ነው።}

[አን'ኒሳ: 59]

ይህ እንኝህን የደም ዓይነቶችንና ያላቸውን ፍርድ (ብይን) የሚዳስስ አጭር መልዕክት ነው። የሚከተሉትን ክፍሎችንም አካትቷል፡-

- ምዕራፍ አንድ: የወር አበባ ምንነት እና ሚስጢሩን በተመለከተ
- ምዕራፍ ሁለት: የወር አበባ መጀመሪያና መጨረሻ ጊዜ
- ምዕራፍ ሦስት: በወር አበባ ወቅት የሚያጋጥም መለዋወጥ

ምዕራፍ አራት: የወር አበባን የተመለከቱ ሕግጋት

ምዕራፍ አምስት: የኢስቲራዲ ደም እና ሕግጋት

ምዕራፍ ስድስት:- ስለ ወሊድ ደም እና ሕግጋት

ምዕራፍ ሰባት:- የወር አበባን የሚከለክል ወይም የሚያመጣን ነገር ስለ መጠቀም እንዲሁም እርግዝናን ስለመከላከል እና ስለ ማስወረድ

ምዕራፍ አንድ፡ የወር አበባ ምንነት እና ሚስጥሩን በተመለከተ

ሐይድ ማለት ቋንቋዊ ትርጓሜው፡- የአንድን ነገር መፍሰስ ወይም መጓዝ የሚያመለክት ቃል ነው።

ሸሪዓዊ (ቴክኒካዊ) ትርጓሜው ደግሞ፡- በተፈጥሮ ያለምንም እክል በሴት ላይ ለታወቁ ጊዜያት የሚከሰት ደም ነው። በህመም፣ በቁስል፣ በማስወረድ ወይም በመውለድ መንስኤነት ሳይሆን በተፈጥሯዊ ዑደት ሳቢያ የሚፈስ ደም ነው። ተፈጥሯዊ (መደበኛ) ደም እንደመሆኑ መጠን እንደ ሴቷ፣ እንደ አካባቢዋ እና እንደ አየሩ ሁኔታ ይለያያል። ከዚህም አንፃር ሴቶች ጉልህ በሆነ መልኩ ይለያያሉ።

በውስጡ ያለው ጥበቡም፡- ሽሉ በእናቱ ማኅፀን ውስጥ ሳለ ከማህፀን ውጭ የሆነ ሰው በሚመገበው መልኩ ሊመገብ ስለማይችል ለእርሱ እጅግ በጣም የሚያዝንለት አካል ቀለቡን ሊሰጠው አይችልም። ስለዚህም የበላይ የሆነው አምላክ በእናቱ ማኅፀን ውስጥ ሳለ ሽሉ መመገብና መፍጨት ሳይጠበቅበት ፅንሱ ቀለቡን የሚያገኝበትን የደም ስርአት ዘረጋለት። ቀለቡ በእምብርቱ በኩል ወደ ደም ሥር ውስጥ ገብቶለት ከእሱ እንዲመገብ ሆነ። ውብ አድርጎ ፈጣሪው አላህ ላቀ።

ይህ ነው እንግዲህ በወር አበባው ስጥ ያለው ጥበብ፤ ለዚያም ነው አንዲት ሴት ካረገዘች በኋላ የወር አበባዋ የሚቋረጠው፤ ቢመጣ እንኳ እምብዛም የሆነው። ልክ እንደዚህ ጡት የሚያጠቡ ሴቶች በተለይም በመጀመሪያዎቹ ጡት የማጥቢያ ጊዜያት ላይ ያሉ ሴቶችም የወር አበባቸው ይቀንሳል።

ምዕራፍ ሁለት: የወር አበባ የሚጀምርበት እና የሚያቆምበትን የጊዜ ገደብ በተመለከተ.

ይህንን ምዕራፍ ከሁለት አቅጣጫ በኩል እንዳስሰው:-

የመጀመሪያው:- የወር አበባ የሚጀምርበት ዕድሜ

ሁለተኛው:- የወር አበባ የሚዘልቅበት የጊዜ ቆይታ

የመጀመሪያው ጉዳይ:- የወር አበባ በብዛት የሚከሰትበት የዕድሜ ክልል ከአስራ ሁለት አመት እስከ ሃምሳ ዓመት መካከል ባለው ነው። ምናልባትም ሴቷ እንደ ሁኔታዋ፣ እንደ አካባቢዋ እና እንደ አየሩ ሁኔታ የወር አበባዋ ከጠቀስነው ጊዜ ቀድሞ ሊጀምርም ዘግይቶ ሊዘልቅም ይችላል።

የኢስላም ሊቃውንት አላህ ይዘንላቸውና አንዲት ሴት የወር አበባ ማየት የምትጀምርበትና የምታቆምበት የተወሰነ ገደብ አለው ወይ? ከእርሱ በፊትም ሆነ በኋላ የወር አበባ ታያለች ወይስ አታይም? ከተወሰነው ጊዜ በፊትም ሆነ በኋላ የምታየው ደምስ የወር አበባ ሳይሆን የተበላሽ ደም ነው? በሚለው ጉዳይ ላይ በመካከላቸው የሀሳብ ልዩነት አላቸው።

በዚህ ርዕስ ላይ የኢስላም ምሁራን በሀሳብ ተለያይተዋል፤ ዳሪሚይ እነዚህን የሀሳብ ልዩነቶች ከጠቀሱ በኋላ እንዲህ ብለዋል፡- እነዚህ ሀሳቦች ሁሉ በእኔ እይታ ስህተት ናቸው! ምክንያቱም የዚያ ሁሉ ማመሳከሪያው ተጨባጭ ነውና። በመሆኑም ይብዛም ይነስም በማንኛውም ሁኔታ እና ዕድሜ የተከሰተ የወር አበባ መሆን አለበት። አላህ ይበልጡኑ ያውቃል።

እውነታውም ይህ አድ'ዳረሚ የተናገሩት ሀሳብ ነው። የሸይኹል ኢስላም ኢብኑ ተይሚያህ ምርጫም ይህው ነው። ስለዚህ አንዲት ሴት በየትኛውም (ዕድሜዋ) የወር አበባ ካዩት ዕድሜዋ ከዘጠኝ ዓመት በታችም ሆነ ከሀምሳ በላይ ከሆነ ቢሆን የወር አበባዋ ነው (ተብሎ ይታሰባል)። ምክንያቱም አላህና መልዕክተኛው **(የአላህ ሰላትና ሰላም በእርሳቸው ላይ ይስፈን)** የወር አበባን ብይን ያቆራኙት ከተጨባጭ ጋር ነውና። አላህና መልዕክተኛውም **(የአላህ ሰላትና ሰላም በእርሳቸው ላይ ይስፈን)** በተወሰነ የዕድሜ ክልል ብቻ ገድበው አልገለጹትም። በመሆኑም ብይኑ ወደ ተቆራኘበት ተጨባጭ መመለሱ የግድ አስፈላጊ ሆነ፤ በተወሰነ የዕድሜ ክልል ለመገደብም የቁርአን ወይም የሱና ማስረጃ ያስፈልጋል፤ ለዚህ የሚሆን ማስረጃ ደግሞ የለም።

ሁለተኛው ርዕስ ደግሞ፤ የወር አበባ የሚዘልቅበትን ጊዜ የተመለከተ ነው። ማለትም የሚቆይበትን የጊዜ መጠን ነው።

በዚህ ርዕሰ ጉዳይ ላይ የኢስላም ሊቃውንት እስከ ስድስትና እስከ ሰባት ዓይነት የደረሰ በርከት ያለ የአቋም ልዩነት አሳይተዋል፤ ኢብኑል ሙንዚር (አላህ ይዘንላቸው) እንዲህ ብለዋል፡- የተወሰኑት እንዲህ ብለዋል፡- የወር አበባ ደም የሚታይበት ዝቅተኛም ሆነ ከፍተኛ የብዛት ገደብ የለውም።

እኔም እንዲህ አልኩ፡- ይህ አባባል (አቋም) ቀደም ሲል እንደጠቀስነው የአድዳሪሚ ንግግር (አቋም) ነው። የሸይኹል ኢስላም ኢብኑ ተይሚያህ ምርጫም ይህው ነው። አሙዛኙም (ትክክለኛው) አቋም ይህ ነው። ምክንያቱም ቁርአን፣ ሱና እና አስተውሎት (ወደዚህ) ስለሚያመለክቱ ነው።

የመጀመሪያው ማስረጃ፡- የበላይ የሆነው አላህ ተከታይ ቃሉ ነው፡-

﴿وَيَسْأَلُونَكَ عَنِ الْمَحِيضِ قُلْ هُوَ أَذَىٰ فَأَعْتَزِلُوا النِّسَاءَ فِي الْمَحِيضِ وَلَا تَقْرَبُوهُنَّ حَتَّىٰ يَظْهَرَنَّ...﴾ [البقرة: 222]

"ከስለ ወር አበባም ይጠይቁሃል። እርሱ አስጠያፊ ነው። ሴቶችንም በወር አበባ ጊዜ ራቋቸው። ንጹሕ እስከሚሆኑም ድረስ አትቅረቡዋቸው።" [አል'በቀራ: 222]

አላህ ከሴቷ ጋ ለሚደረግ ህጋዊ የግብረ-ሥጋ ግንኙነት ከመፈጸም የሚከለክለውን ምክንያት በሐይዲ (በወር አበባ) ወቅት ንጹህ አለመሆኗን እንደሆነ ግልጽ አድርጓል። የወር አበባን መጨረሻ ጊዜንም አንድ ቀን ከነ ሌቱት ወይም ሦስት ቀናት አልያም አስራ አምስት ቀናት አላደረገውም። ይህም ከላይ እንደተገለጸው አላህ (ከግብረ ስጋ ግንኙነት የመታቀብ) ፍርዱን የሰጠበት ምክንያት ከሐይድ (የወር አበባ) መከሰት ወይም አለመከሰት (ከወር አበባ መንጻቷ) ጋር በተያያዘ መሆኑን የሚያሳይ ማስረጃ ነው። በመሆኑም የወር አበባዋ እስካለ ድረስ ፍርዱም የፀና ይሆናል ማለት ነው (የግብረ-ሥጋ ግንኙነት ይከለከላል)። ከወር አበባ ስትጠራ ደግሞ ፍርዱ ይነሳል (የግብረ-ሥጋ ግንኙነት ይፈቀዳል)። ሁለተኛው ማስረጃ፡- በሰሊሕ ሙስሊም ኪታብ ትክክለኛ በሆነ ሐዲሥ እንደተዘገበው ነብዩ (የአላህ ሰላትና ሰላም በእርሳቸው ላይ ይስፈን) እናታችን ዓኢሻ ለዑምራ ኢሕራም አድርጋ ባለችበት ወቅት የወር አበባዋ መጥቶባት እንዲህ ብለዋታል፡- "ከወር አበባሽ እስክትፀጁ የአላህን ቤት (ካዕባ) ጠዋፍ እንዳታደርገ፤ ከዛ ውጪ ሐጃጆች የሚፈፀሙትን ሁሉ ፈፀሙ።" እናታችን ዓኢሻ፡- "ከወር አበባ ንፁህ የሆንኩት በነሕር ቀን (እንስሳት መስዋዕት በሚደረጉበት፡ ሙሉሒጃ 10ኛ ቀን) ነው።" ብላለች።

በቡኸሪይ እና ሙስሊም እንደተዘገቡት የአላህ መልዕክተኛ (የአላህ ሰላትና ሰላም በእርሳቸው ላይ ይስፈን) ለእናታችን ዓኢሻ እንዲህ ብለዋታል፡- **"ከወር አበባሽ ንፁህ እስክትሆኝ ድረስ ቆዪና ንፁህ ስትሆኝ ወደ አት'ተንዲም (መካ ውስጥ ወደሚገኝ ቦታ) ትሄጃለሽ።"** ነብዩ (የአላህ ሰላትና ሰላም በእርሳቸው ላይ ይስፈን) እናታችን ዓኢሻን **(አላህ መልካም ሥራቸውን ይውደድላቸው)** የሐጅን ሥርዓት ከማከናወን የከለከሉበትን ምክንያት የንጽህናዋ ጉዳይ እንጂ የወር አበባዋን በጊዜ ገደብ አላደረጉትም። ይህም የሚያመለክተን የዚህ ጉዳይ ፍርድ ቁርኝቱ ከወር አበባ ደም መኖር እና አለመኖር ጋ የተያያዘ መሆኑን ነው።

ሦስተኛው ማስረጃ፡- እነዚህ የወር አበባ ሊሚጃምርበት የሚችለውንና የሚያልቅበትን ክፍለ ጊዜና ዝርዝር የጊዜ ገደብ ምንም እንኳን ከፊቂህ ሊቃውንቶች መካከል ገደብው ያስቀመጡት ቢኖሩም መሰረታቸው ግን ቁርክን አልያም ሓዲሥ አይደለም። ጉዳዩ ብዙዎችን የሚመለከት አሳሳቢ ጉዳይ ከመሆኑም ጋር በቁርክንና በሓዲሥ ግን የተቀመጠለት ገደብ የለም። ይህ የጊዜ ገደብ ማስቀመጡን የአላህ ባሪያዎች በመገንዘብ አላህን የሚያመልኩበት ጉዳይ ቢሆን ኖሮ አላህ እና መልእክተኛው (የአላህ ሰላት እና ሰላም በእርሳቸው ላይ ይስፈን) ለሁሉም ግልጽ በሆነ

ሁኔታ ባብራሩት ነበር። ምክንያቱም እርሱን ተከትለው ለሚመጡ የሰላት፣ የጾም፣ የጋብቻ፣ የፍቺ፣ የውርስ እና ሌሎችም ህግጋት እጅግ አሳሳቢ ነውና። አላህ እና መልእክተኛው የሰላት ብዛትን፣ ወቅታቸውን፣ ሩኩዓቸውን እና ሱጂዳቸውን በግልጽ እንዳስቀመጡት ሁሉ። ዘካንም የሀብት መጠኑን፣ ዝቅተኛውን ዘካ የሚወጣበትን መጠን እና ዘካን የሚቀበሉ ሰዎችን በተመለከተ እንዳብራሩት፤ ፆምንም የቆይታ ጊዜውን እና ወቅቱን በተመለከተ እንዳብራሩት፤ ሐጅንም ከነዚህ ውጪ ያሉትንም ህግጋቶችንም በተመለከተ፤ ሌላው ቀርቶ የመብላት፣ የመጠጣት፣ የመተኛት፣ የግብረ-ሥጋ ግንኙነት፣ የመቀመጥ፣ ወደ ቤት የመግባት እና የመውጣት ስርዓትን፤ እንዲሁም የመፀዳዳት ስርዓትን፤ በኢስቲጀማር ጊዜ (ስንፀዳዳ) የምንጠቀመውን የድንጋይ ብዛት እና የመሳሰሉትን እንኳን ሳይቀር ከጥቃቅን እስከ ትልቅ ያሉ ጉዳዮችን፤ አላህ የእስልምና ሃይማኖትን ምሉእ ያደረገበትን እና ፀጋውንም በምእመናን ላይ የሞላበትን ሁሉ እንዳብራሩት ይህንንም ባብራሩ ነበር። የበላይ የሆነው አላህ እንዳለው፡-

﴿... وَنَزَّلْنَا عَلَيْكَ الْكِتَابَ تَبْيِينًا لِّكُلِّ شَيْءٍ ...﴾ [النحل: 89]

"መጽሐፉንም ለሁሉ ነገር አብራሪ ሆኖ ባንተ ላይ አወረድነው።" [አን'ነሕል: 89]

የበላይ የሆነው አላህ እንዲህ ብሏል፡-

﴿... مَا كَانَ حَدِيثًا يُفْتَرَىٰ وَلَٰكِن تَصْدِيقَ الَّذِي بَيْنَ يَدَيْهِ وَتَفْصِيلَ كُلِّ

شَيْءٍ وَهُدًى ...﴾ [يوسف: 111]

"(ይህ ቁርአን) የሚቀጣጠፍ ወሬ አይደለም። ግን ያንን በስተፊቱ ያለውን አረጋጋጭ ለነገርም ሁሉ ገላጭ ነው።"
[ዩሱፍ: 111]

እነዚህ የወር አበባ ክፍለ_ጊዜዎች እና ዝርዝሮች በአላህ መጽሐፍም (ቁርአን) ሆነ በአላህ መልእክተኛ ሰላላሁ ዓለይሂ ወሰለም ሱና ውስጥ እስካልተገኙ ድረስ በእነሱ ላይ የሚንጠለጠል ህግ እንደሌለ ግልፅ ሆነ። ይልቁኑ ትክክለኛው የህግጋቱ መንጠልጠያ የሚወሰነው የወር አበባ ደም በመኖሩ እና ባለመኖሩ ላይ ነው ማለት ነው። ይህ ማስረጃ ደግሞ - ማለቱ፡- ፍርዱ (ብይኑ) በአላህ መጽሐፍ (ቁርአን) እና በሱና አለመጠቀሱ ግምት ውስጥ የማይገባ ለመሆኑ አስረጅ መሆኑ - በዚህም ሆነ በሌሎች የዕውቀት ጉዳዮች የሚጠቅም መርህ ነው። ምክንያቱም ሸሪዓዊ ብያኔዎች ከአላህ ኪታብ (ቁርአን) ወይም ከመልዕክተኛው ሰላላሁ ዓለይሂ ወሰለም ሱና በተገኘ ማስረጃ ወይም ከታወቀ ዑለሞች የጋራ ስምምነት (ኢጅማዕ) ወይም ከትክክለኛ ቂያስ (ተመሳሳይነት) መሰረት በማድረግ ካልሆነ በስተቀር የማይመሰረት በመሆኑ ነው።

ሸይኹል ኢስላም ኢብኑ ተይሚያህ አንድ መሰረታዊ መርህን በተመለከተ እንዲህ ብለዋል፡- "ከነዚህም መካከል አላህ በቁርአንና በሱና ብዙ ፍርዶችን ያቆራኘበት የሆነው ሓይድ ብለን የምንጠራው ስም የቆይታ ጊዜውን ማወቁ ለህብረተሰቡ አስፈላጊና አሳሳቢ ከመሆኑም ጋር ቢያንስ ወይም ቢበዛ ሊኖረው የሚችለውን ቀን ገደብ እንዲሁም በሁለት የወር አበባ ጊዜያት መካከል ንጹህ ሆነው የሚቆዩበትን የጊዜ ገደብ ተወስኖ አልተቀመጠም። በቋንቋ ደረጃም ቢሆን በተለያዩ የሐይድ ጊዜ ገደቦች መካከል የተለያዩ አገላለፅ የለም። በመሆኑም የሐይድን የጊዜ ገደብ ወስኖ ያስቀመጠ ሰው ቁርአንና ሱናን ተቃርኗል።" ንግግራቸው እዚህ አበቃ። አራተኛው ማስረጃ፡- ተጨባጩን ማስተዋል፡- ማለትም፡ የተስተካከለ ትክክለኛ ቂያስ፡ የበላይ የሆነው አምላክ አላህ የወር አበባን (አስከትሎ ለሚያመጣቸው ፍርዶች) አስቸጋሪነቱን እንደ ምክንያትነት አስቀምጧል። በመሆኑም የወር አበባ በሚከሰትበት ጊዜ ሁሉ አስቸጋሪነቱም አብሮት አለ፤ አስቸጋሪ ለመሆኑ በሁለተኛውና በአንደኛው ቀን ወይም በአራተኛውና በሦስተኛው ቀን መካከል ምንም ልዩነት የለም ማለት ነው፤ በአሥራ ስድስተኛው እና በአሥራ አምስተኛው ቀን መካከልም ይሁን በአሥራ ስምንተኛው እና በአሥራ ሰባተኛው ቀን መካከል ምንም ልዩነት የለም ማለት ነው። ስለዚህም የወር አበባው ያው የወር አበባ

እስከሆነ ድረስ አስቸጋሪነቱም ያው አስቸጋሪነት ነው። በመሆኑም ህግጋቱን ያስፈረደው ምክንያትም በሁለቱም ቀናት ተመሳሳይ ነው። ታዲያ በ(ሚያስፈረደው) ምክንያት ተመሳሳይ ሆነው ሳለ የሁለቱን ቀናት ፍርድ መለያየት እንዴት ትክክል ሊሆን ይችላል? ይህ ታዲያ ትክክለኛውን ቁያስ የሚቃረን አይደለምን? በትክክለኛ ቁያስ (ሲመዘኑ) ሁለቱ ቀናቶች በ (ሚያስፈረደው\ በሚያስይዘው) ምክንያት ተመሳሳይ እስከሆኑ ድረስ በፍርድም ተመሳሳይ ይሆኑ አይደለምንም?

አምስተኛው ማስረጃ፡- ገደብ ያስቀመጡ የፊቂህ ሊቃውንቶች መካከል የቃላቸው መለያየትና መጣረስ፤ ይህ የሚያመለክተው በጉዳዩ ላይ ውሳኔ ለመስጠት የሚያስችል በቂ መነሻ አለመኖሩን ነው። ይልቁኑ መነሻው ስህተት ወይም ትክክል ሊሆን የሚችልበት የኢጅቴሃድ ብይን ነው ማለት ነው። በዚህም አንዳቸው ከሌላኛው ይልቅ ሊከተሉት ይበልጥ የተገባ ሽሪዓዊ መመዘኛ አይኖርም። ባልተግባቡበት ጉዳይ መመለሻው ደግሞ ወደ ቁርኣን እና ሐዲሥ ነው።

ቢያንስ ወይም ቢበዛ ሊኖር የሚችለውን የወር አበባ የጊዜ ገደብ የለም የሚለው ቃል ጠንካራና አመዘኙ አቋም መሆኑ ግልፅ እስከሆነ ድረስ ያለ ምንም የዕድሜም ሆነ የቆይታ ግዜ ገደብ ሴት ልጅ በቁስል ወይም በመሳሰሉት ምክንያቶች ሳይሆን እንዲሁ

በተፈጥሮ የምታየው ደም ሁሉ የወር አበባ ደም ነው ማለት ነው። ነገር ግን ያለምንም ማቋረጥ ወይም ለጥቂት ግዜያት ለምሳሌ በወር ውስጥ ለአንድ ወይም ለሁለት ቀናት ብቻ ንጹህ የምትሆን ከሆነ ግን ይህ የሚፈሰት ደም “ኢስቲሓዲህ” ይባላል። በአላህ ፈቃድ የኢስቲሓዲህ ማብራሪያ እና ብይዮቹን በተመለከተ ወደፊት ይቀርባል። ሸይኹል ኢስላም ኢብኑ ተይሚያህ እንዲህ ብለዋል፡- ከማህፀን የሚወጣ ነገር ሁሉ ኢስቲሓዲህ ለመሆኑ ማስረጃ እስካልተገኘለት ድረስ በመሰረታዊ መርሆው የወር አበባ ነው። እንዲህም ብለዋል፡- (ከማህፀን) የሚፈስ ደም በደም ሥር መጎዳት ወይም በቁስል ምክንያት መሆኑ እስካልታወቀ ድረስ የወር አበባ ነው። ይህ አባባል ከማስረጃ አንፃር እጅግ በጣም ትክክለኛ እንደሆነው ሁሉ ለመረዳትና ለመገንዘብም በጣም የቀረበ ነው። ለመሥራት እና ተግባራዊ ለማድረግም እንዲሁ በጊዜ ገድበው ከጠቀሱት ይልቅ ይበልጥ የቀለለ ነው። እንደዚህ በመሆኑም ተቀባይነት ለማግኘት ይበልጥ የተገባ ይሆናል፤ ምክንያቱም ቀላል እና ገር ከሆነው የእስልምና ሃይማኖት መንፈስና መርሆ ጋ ስለሚስማማ ነው። አላህ እንዲህ ብሏል፡-

﴿... وَمَا جَعَلَ عَلَيْكُمْ فِي الدِّينِ مِنْ حَرَجٍ...﴾ [الحج: 78]

"በናንተም ላይ በሃይማኖቱ ውስጥ ምንም ችግር አላደረገባችሁም።" [አል'ሐጅ: 78]

የአላህ መልዕክተኛ (የአላህ ሰላትና ሰላም በእርሳቸው ላይ ይስፈን) እንዲህ ብሏል፡- "ዲን (ሃይማኖት) ገር ነው፤ ማንም ሰው ዲንን አያከርም ዲኑ ቢያሸንፈው እንጂ፤ ስለዚህ ወደ ፍጽምና (ትክክለኝነት) ለመቅረብ ሞክሩ፤ አበስሩም።" (አል'ቡኸሪይ ዘግበውታል)

ከአላህ መልዕክተኛ (የአላህ ሰላትና ሰላም በእርሳቸው ላይ ይስፈን) ስንምግባር መካከል፡- "በሁለት ጉዳዮች መካከል ምርጫ ከቀረበላቸው ኃጢአት እስካልሆነ ድረስ ከሁለቱ ቀላል የሆነውን ይመርጡ ነበር።"

የእርጉዝ ሴት የወር አበባ፡-

ብዙውን ጊዜ አንዲት ሴት ካረገዘች የወር አበባ ደም ከእርሷ ይቆማል። ኢማም አሕመድ (አላህ ይዘንላቸውና) እንዲህ ብለዋል፡- "ሴቶች ማርገዛቸውን የሚያውቁት የወር አበባ ደማቸው ሲቋረጥ ነው።" ነፍሰ ጡር ሴት ከመውለዷ ከጥቂት ጊዜ ለምሳሌ ከሁለት ወይም ከሦስት ቀናት በፊት ሆኖ በዛ ላይ ህመም ያለበት ደም ከፈሰሰች ይህ የድህረ ወሊድ ደም ነው። ከመውለዷ በፊት ረጅም ጊዜ ወይም ከመውለዷ ጥቂት ጊዜ ቀደም ብሎ ከሆነና ነገር ግን ከእሱ ጋር ህመም የሌለበት ከሆነ ኒፋስ (የድህረ ወሊድ ደም) አይባልም። ታዲያ ይህ ደም የወር አበባ ህግጋት የሚፀናበት የወር

አበባ ደም ነውን? ወይስ የወር አበባ ህግጋት የማይመለከተው ብልሹ ደም ነው?

በዚህ ጉዳይ በዑለሞች መካከል የሃሳብ ልዩነት አለ። ትክክለኛው አቋም እንደተለመደው በወር አበባ ወቅት የሚፈስ ከሆነ የወር አበባ ነው፤ ምክንያቱም ሴት የሚገጥማትን ደም በተመለከተ መሠረታዊው መርህ የወር አበባ ደም ከመሆን የሚያቅብ ምክንያት እስካልተገኘ ድረስ የወር አበባ ደም መሆኑ ነው። ነፍሰ ጡር ሴት የወር አበባ አታይም ብሎ የሚያቅብ ማስረጃ ደግሞ በቁርአንም በሐዲሥም ውስጥ የለም።

ይህ ደግሞ የኢማም ማሊክ እና የኢማም አሽ'ሻፊዲይ መዝሀብ (አቋም) ነው፤ የሸይኹል ኢስላም ኢብኑ ተይሚያህም ምርጫ ይህው ነው፤ ኢኸቲያራት በሚባለው ኪታባቸው ላይ (ገጽ 30) እንዲህ ብለዋል፡- አል'በይሀቂይ ከአሕመድ በሪዋያ መልኩ ዘግበውታል። እንደውም ወደ እሱ የተመለሱበት አቋም እንደሆነም ነው የተናገሩት።

ከዚህም በመነሳት የነፍሰ ጡር ሴት የወር አበባ እርጉዝ እንዳልሆነች ሴት መሆኑ የተረጋገጠ ነው፤ ከሁለት ጉዳዮች በስተቀር፡-

የመጀመሪያው ጉዳይ፡- ፍቺ፤ እርጉዝ ያልሆነች የወር አበባዋን መጠባበቅ (ዲዳ) ያለባትን ሴት መፍታት ክልክል ነው። ለነፍሰ ጡር ሴት ግን የተከለከለ አይደለም። ምክንያቱም እርጉዝ ያልሆነችን ሴት በወር አበባ ጊዜዋ መፍታት ተከታዩን የበላይ የሆነውን አምላክ አላህ ቃልን ይቃረናል፡-

﴿... فَطَلَّقُوهُنَّ لِعَدَّتِهِنَّ...﴾ [الطلاق: 1]

"ለዲዳቸው የተመቻቹ ሲሆኑ ፍቱዋቸው።" [አጥ'ጠላቅ: 1]

ነፍሰ ጡር የሆነችን ሴት በወር አበባ ጊዜዋ ሳላች መፍታት ግን ከፍ ብለን ከጠቀስነው አንቀፅ ጋር የሚቃረን አይደለም፤ ምክንያቱም ነፍሰ ጡር ሴትን የሚፈታ ሰው የወር አበባዋን አየችም አላየችም ለዲዳዋ የተመቻቸች ሆና ነውና የፈታት። ምክንያቱም ዲዳዋ (ለመፈታት የምትጠብቀው ጊዜዋ) እርጉዝ መሆኗን ነበር። ስለዚህም ነው ከሌሎቹ ሴቶች በተለየ መልኩ ከጾታዊ ግንኙነት በኋላ መፍታትን የማይከለክለው። ሁለተኛው ጉዳይ፡- የወር አበባ ከሚያዩ ሌሎች ሴቶች በተለየ መልኩ የነፍሰጡር ሴት የወር አበባዋ ዲዳ አይቋጭበትም። ምክንያቱም ነፍሰ ጡር የሆነች ሴት የወር አበባ አየችም አላየችም እስካልወለደች ድረስ ዲዳዋ አያበቃምና። አላህ እንዲህ ብሏል፡-

Tira kékeré kan nipa awọn eḣe adamọ fun awọn obinrin"

﴿...وَأُولَاتُ الْأَحْمَالِ أَجَلُهُنَّ أَنْ يَضَعْنَ حَمْلَهُنَّ...﴾ [الطلاق: 4]

"የእርግዝና ባለቤቶችም ጊዜያቸው ጽንሳቸውን መውለድ ነው።" [አጥ'ጠላቅ: 4]

ክፍል ሦስት: የወር አበባ መዛባትን በተመለከተ

የወር አበባ መዛባት የተለያዩ ዓይነት አለው፡-

የመጀመሪያው ዓይነት፡- መጨመር ወይም መቀነስ፤ ለምሳሌ የሴቷ የወር እበባ ቀናት ልማድ ለስድስት ቀናት ይሆንና ደሟ እስከሰባተኛው ቀን ድረስ ይዘልቃል፤ ወይም ልማዷ እስከ ሰባት ቀን ድረስ ይሆንና በስድስተኛው ቀን ንጹህ የምትሆንበት ሁኔታ አለ።

ሁለተኛው ዓይነት፡- ቀድሞ መምጣት ወይም መዘግየት፤ ለምሳሌ የወር አበባ ልምዷ በወሩ መገባደጃ ላይ ይሆንና (ነገር ግን) የወር አበባ በወሩ መጀመሪያ ላይ ብትመለከት፤ ወይም ልማዷ በወሩ መጀመሪያ ላይ ይሆንና በወሩ መጨረሻ ላይ የምታይበት ሁኔታ።

እነዚህ ሁለት ዓይነቶች ያላቸውን ብይን በተመለከተ በኢስላም ሊቃውንት መካከል የሀሳብ ልዩነት ያለ ሲሆን ሚዛን የሚደፋው አቋም ከተለምዶ ጊዜዎ ይብዛም ይነስ ከሚመጣበትም ጊዜም ይቅደም ይዘግይ ደም እስካየች ድረስ የወር አበባ ነው ከእርሱ በነጻ ጊዜ ደግሞ ንፁህ ትሆናለች የሚለው ነው። ለዚህም ማስረጃው ከዚህ ቀደም ብለን ባሳለፍነው ምዕራፍ ጠቅሰናል፤ ሕጉ

ያወጣው (አምላካችን አላህ) የወር አበባ ድንጋጌዎች የወር አበባ መገኘት አለመገኘቱ ላይ የተንጠለጠሉ ናቸው ብለናል። ይህ ደግሞ የኢማሙ ሻፊዒይ መዝሀብ እና የሸይኹል ኢስላም ኢብኑ ተይሚያህ ምርጫም ነው። የሙግኒ ኪታብ አዘጋጅም እንዲህ ብለው ሀሳቡን ደግፈው አጠናክረውታል፡- አንዳንድ መዝሀቦች ላይ በተጠቀሰው መልኩ ልማዲ ቦታ የሚሰጠው ቢሆን ኖሮ ነብዩ **የአላህ ሰላትና ሰላም በእርሳቸው ላይ ይስፈን** ለህዝባቸው ባብራሩት ነበር፤ ማብራሪያውንም ሊያስቀሩ የሚቻላቸው አይደሉም። ማብራሪያውን ከጊዜው ማዝግየት አይቻልምና፤ ሚስቶቻቸውም ሌሎች ሴቶችም የዚህን ማብራሪያው ሁሌም የሚያስፈልጋቸው ናቸው፤ በመሆኑም (ነቢዩ **የአላህ ሰላትና ሰላም በእርሳቸው ላይ ይስፈን**) ይህን ጉዳይ ከማብራራት ችላ አይሉትም ነበር፤ የሴት ልጅ የደም ፍሰት ልማዲንም ይሁን ማብራሪያውንም በተመለከተ ከነብዩ **የአላህ ሰላትና ሰላም በእርሳቸው ላይ ይስፈን** የመጣው ኢስቲሒዲ ላይ ስላላች ሴት እንጂ ሓይድ ላይ ስላላች ሴት አይደለም።

ሦስተኛው ዓይነት፡- ቢጫ ወይም ቡናማ ቀለም ያለው ሆኖ ደሙ ከቁስሎች እንደሚወጣው ፈሳሽ ቢጫ ነገር ወይም በቢጫ እና በጥቁር መካከል ቡናማ ቀለም ያለውን ፈሳሽ ታያለች። (ይህ የተከሰተው) በወር አበባ ጊዜ ወይም ከመንጻቷ በፊት ከወር አበባዋ

ጋር ተቆራኝቶ የፈሰሰች ከሆነ የወር አበባ ነውና የወር አበባን ብይን እናፀድቅለታለን፤ ከንጽህናዋ በኋላ ያጋጠማት ከሆነ ግን የወር አበባ አይደለም። ኡሙ ዐጢያህ **(አላህ መልካም ሥራዋን ይውደድላት)** እንዲህ ስላለች፡- **"ከወር አበባ ከጠራን በኋላ የሚከሰትብንን ቢጫ ወይም ቡናማ ነገር ከምንም አንቆጥረውም ነበር።"** አቡ ዳውድ ሰሊጽ በሆነ ሰነድ ዘግበውታል። ቡኸሪም "ከወር አበባ ከጠራን በኋላ" የሚለውን ሳይጨምሩ ዘግበውታል። ነገር ግን ይህን ሐዲሥ የጠቀሱበትን ምዕራፍ፡- "ከወር አበባ ውጭ ባሉት ቀናት ቢጫ እና ቡናማ ቀለም ያለውን ፈሳሽ በተመለከተ የመጣ ባብ" ብለው ርእስ ቋጥረውለታል። የቡኸሪ ማብራሪያ በሆነው ፈትሑል ባሪ ኪታባቸው ላይ ደግሞ እንዲህ ብለዋል፡- "ይህ የሚያመለክተው ቀደም ሲል ያሳለፍነውን የዓኢሻን፡- 'ነጩን ፈሳሽ እስክታዩ ድረስ።' የሚለውን ሐዲሥ ነው። በርእሰ ጉዳዩ የተጠቀሰው የኡሙ ዐጢያህ ሐዲሥ ያ - በዓኢሻ ሐዲሥ - የተባለው ማለትም ቢጫ ወይም ቡናማ ፈሳሽ የተመለከተቸው በወር አበባ ጊዜዋ ከሆነ እንደ ወር አበባ ተደርጎ እንደሚቆጠር ሲሆን ከወር አበባ ጊዜዋ በኋላ ያየቸው ከሆነ ደግሞ ኡሙ ዐጢያ እንዳሉት እንደሚሆን ነው።" ንግግራቸው እዚህ አበቃ። ሽይኹ አሁን የዓኢሻ ሐዲሥ ብለው የጠቀሱት ሐዲሥ ቡኸሪይ ከዚህ ምዕራፍ በፊት ጀዝም አድርገው

ያለሰነድ የዘገቡትን ሓዲሥ ነው። ሴቶች ወደ እናታችን ዓኢሽ ቢጫማ የወር አበባ ደም ያለበትን ጥጥና "ዱርጃህ" (አንዲት ሴት የወር አበባ መኖሩን ለማወቅ የምትለብሰው ነገር) አንድ ላይ አድርገው ይልኩባትና የወር አበባ ማብቃት አለማብቃቱን ይጠይቁት ነበር። እርሷም "ቀስሰተል በይዳእ" ማለትም **"ነጣ ያለውን ፈሳሽ እስክታዩ ድረስ አትቻኮሉ"** ትላቸው ነበር። ነጭ ፈሳሽ የተባለው የወር አበባ በሚያበቃበት ጊዜ ማህፀን የሚተፋውን ነጭ ፈሳሽ ነው።

አራተኛው ዓይነት፡- የወር አበባ መቆራረጥ፤ ማለትም አንድ ቀን የወር አበባ ደም አይታ በቀጣዩ ቀን ደግሞ ትነፃለች፤ እነዚህን መሰል ሁኔታዎች ሁለት ዓይነት አላቸው፡-

የመጀመሪያው ሁኔታ፡- ይህ ሴቷ ሁል ጊዜ በዘውታሪነት ደም ለሚፈሳት አይነቷ ነው። ይህ የኢስቲሓዲ ደም ነው የሚባለው፤ ይህ ሁኔታ ያጋጠማትም ብይኗ የኢስቲሓዲ ደም እንዳጋጠማት ነው።

ሁለተኛው ሁኔታ፡- ሴቷ በዘውታሪነት ደም አይፈሳትም ይልቁኑ ደሙ ለተወሰነ ጊዜ ነው የሚመጣባት፤ መሀል ላይም ትክክለኛ የመንደት ጊዜ ይኖራታል። ይህንን የንፅህና ወቅት በተመለከተ ዑለሞች አላህ ይዘንላቸውና የንፅህና ወቅት ነው? ወይንስ የወር

አበባ ብይን የሚመለከተው ወቅት ነው? በሚለው ላይ የሀሳብ ልዩነት አለባቸው።

በዚህ ረገድ የሻፊዲያ መዝሀብ ከሁለቱ አባባሎች በጣም ትክክለኛ በሆነው አቋማቸው የወር አበባን የተመለከቱ ብይኖች በዚህ ላይ ተፈጻሚነት እንዳላቸው ገልጸዋል። ስለዚህም የወር አበባ ተደርጎ ይቆጠራል ማለት። ይህም የሸይኹል-ኢስላም ኢብኑ ተይሚያህ እና የአል-ፋኢቅ ኪታብ አዘጋጅ ምርጫ ነው፤ የአቡ ሐኒፋ መዝሀብም ይህው ነው። ይህም የሆነው ነጭ ፈሳሽ በዚህ ወቅት ስለማይታይ ነው፤ ምክንያቱም በሁለቱ ቀናት መካከል ያለውን ሓይድ የማይመጣባትን ቀን ጡሀራ ናት ካልን ከሓይዱ ንፁህ ከሆነችበት ቀን በፊት ለአንድ ቀን ሓይድ ላይ ሆኖ ንፁህ ከሆነችበት በኋላ ባለው ቀንም ሓይድ ላይ ትሆናለች እያልን ነው። እንዲህ የሚል ደግሞ የለም። ምክንያቱም እንዲህ የምንል ከሆነ በቁርእ (በወር አበባ) ዲዳዋን የምትጠባበቅ ሴት በአምስት ቀናት ውስጥ ዲዳዋን ትጨርሳለች ማለት ይሆንብን ነበር። ምክንያቱም ይህ ቀን ንፁህ ነች ካልን በየሁለት ቀኑ በመታጠብ እና በሌሎችም ነገሮች በሴቶቹ ላይ ድካምና እና አስቸጋሪነትን መፍጠር ነው። በዚህ ሸሪዓ ውስጥ ደግሞ አስቸጋሪነት የለም። ምስጋና ሁሉ ለአላህ የተገባ ነው።

በሌላ በኩል ከሐንበሊ አስተምህሮ ይበልጥ የተሰራጩ በሆነው ደግሞ የደም ፍሰት ሐይድ ሲሆን ንፁህ የሆነችበት ቀን ደግሞ "ጡሀራ" ነው የሚል ነው። የሐይድ እና የንፁህና ጥምር ጊዜ ረዥሙን የሐይድ ጊዜ ወሰን ካለፈ ግን ከዚህ ገደብ በላይ ያለው የደም ፍሰት እንደ ኢስቲሐዲህ የሚቆጠር ይሆናል።

የአል-ሙግኒይ አዘጋጅ (የሐንበሊይ ፊቅህ ትልቅ የማመሳከሪያ መጽሐፍ ነው) እንዲህ ብለዋል፡- "ደሙ ከአንድ ቀን በፊት ሙሉ ከቆመ ንፁህ ተደርጎ አይታሰብም።" ስለ ድህረ ወሊድ ባለው ሁኔታ ላይ በጠቀስነው መሰረት ከአንድ ቀን በታች ላለው ትኩረት የሚሰጠው አይሆንም። ይህም ነው ትክክለኛው አቋም - ኢንሻአሊህ - ። ምክንያቱም ደሙ አንድ ጊዜ ይፈስና ሌላ ጊዜ ደግሞ ይቋረጣል። በየሰአቱ እንዲታጠቡ ማስገደድ ደግሞ ሊወገድ የሚገባውን ችግር ያቀፈ ነው። አላህ እንዲህ ብሏል፡-

﴿...وَمَا جَعَلَ عَلَيْكُمْ فِي الدِّينِ مِنْ حَرَجٍ...﴾ [الحج: 78]

"በናንተም ላይ በሃይማኖቱ ውስጥ ምንም ችግር አላደረገባችሁም።" [አል'ሐጅ: 78]

(አስከትለውም) እንዲህ አሉ፡- "ስለሆነም ግልጽ ማስረጃ ካላየች በስተቀር ደሙ ከአንድ ቀን ባነሰ ጊዜ ውስጥ ከቆመ "ጡሀራ" ተብሎ ሊወሰድ አይችልም። ለምሳሌ የወር አበባ መጨረሻ ጊዜዋ ላይ

ፍሰቱ ከቆመ ወይም ነጮን ፈሰሽ ካየች ነው።" ንግግራቸው እዚህ አበቃ።

ስለዚህ የሙግኒይ አዘጋጅ አባባል በሁለቱ አባባሎች መካከል ሚዛናዊው አቋም ነው። ትክክለኛውን ነገር የሚያውቀው አሏህ ነው።

አምስተኛው ዓይነት፡- የደም ድርቀት፡ ማለትም ሴቷ የሆነ እርጥብ ፈሰሽ ነገርን ታያለች። ይህ በሐይድ ጊዜ ወይም ከሱ ጋ የተያያዘ ከመተጣጠቧ በፊት ያየችው ከሆነ የወር አበባ (ሐይድ) ነው። ጨርሻለሁ ብላ ከተጣጠበች በኋላ የተከሰተ ከሆነ ግን ሐይድ አይደለም። ምክንያቱም ገፋ ቢል የቢጫ እና ጥቁር ቡናማ አይነቱ ፈሰሽ መሰል ቢሆን ነው፤ የእሱ ብይን ደግሞ ይህው ነው።

ክፍል አራት፡- የወር አበባን የተመለከቱ ሕግጋቶች

የወር አበባን የተመለከቱ ህግጋት ብዙ ናቸው፤ ከሀያም ይበልጣሉ። ከእነርሱ ውስጥ እጅግ አሳሳቢ የሆኑትን እንጠቅሳለን፡-

የመጀመርያው ሰላት፡- በወር አበባ ላይ ላላች ሴት የግዴታም ሆነ የሱና ሰላቶችን መስገዷ የተከለከለ ነው። ብትሰግድም ተቀባይነትም የለውም። ምናልባት ንፁህ በሆነችበት ጊዜ አንድ ረከዓ ሙሉውን ልትሰግድ የምትችልበትን ያህል ግዜ አግኝታ እስካልሆነ ድረስ ሰላት ግዴታ አይሆንባትም፤ ያ ንፁህ በሆነችበት ወቅት ያገኘችው ከሰላቱ የመጀመሪያው ሰዓት ላይም ሆነ የመጨረሻው ግዜ ላይ እስካገኘች ድረስ መስገዱ ግዴታ ይሆንባታል።

ከመጀመርያው ወቅት ያገኘች ስንል ለምሳሌ፡- አንዲት ሴት ጀንበር ከጠለቀች በኋላ አንዲት ረከዓ እንኳ ሊያሰግዳት ከሚችልበት ቆይታ በኋላ የወር አበባዋ ቢመጣ ከወር አበባዋ ስትጠራ ያኔ ያለፋትን የመግራብ ሰላት ማካካስ (ቀዷ ማውጣት) አለባት፤ ምክንያቱም የወር አበባዋ ከመምጣቱ በፊት አንድ ረከዓም ቢሆን መስገድ የምትችልበትን ግዜ አግኝታ ነበረችና ነው።

ከመጨረሻው ወቅት ያገኘች ስንል ደግሞ ለምሳሌ፡- ፀሐይ ከመውጣቷ በፊት የፈጅርን ሰላት አንድ ረከዓ መስገድ የምትችልበት ጊዜ አግኝታ ከወር አበባዋ የጸዳች እንደሁ የፈጅርን ሰላት ማካካስ (ቀደሚ ማውጣት) አለባት። ምክንያቱም አንዲት ረከዓን ለመስገድ የሚያስችላትን ግዜ አግኝታለችና ነው።

በወር አበባ ላይ ያለችው ሴት ያገኘችው ወቅት አንድ ሙሉ ረከዓ እንኳ ለመስገድ የሚያስችላት ካልሆነ ደግሞ፤ እንደምሳሌ ለመጀመሪያው ልክ ጀንበር እንደጠለቀች ወዲያው የወር አበባ ብታይ ወይም በሁለተኛው ምሳሌ ላይ ካየነው ፀሐይ ከመውጣቷ (አንድ ረከዓ እንኳ ልትሰግድ በማትችልበት ልክ) ቀደም ብሎ ንፁህ ብትሆን ሰላት መስገድ ግዴታ አይሆንባትም፤ ምክንያቱም ነብዩ **የአላህ ሰላትና ሰላም በእርሳቸው ላይ ይስፈን** እንዲህ ብለዋል፡- **"የሰላትን አንድ ረከዓ ያገኘ ሰው ሙሉ ሰላትን አግኝቷል።"** (ቡኸሪና ሙስሊም ዘግበውታል) መልዕክቱ በተዘዋዋሪ የሚያስገነዝቡን ከአንድ ረከዓ በታች ያገኘ ሰው ሰላትን አላገኘም ማለት ነው።

የዐስር ሰላትን ወቅት አንድ ረከዓ ካገኘች ከዐስር ሰላት ጋ የተሁር ሰላትንም መስገድ ግዴታ ይሆንባታልን? ወይም የዒሻ ሰላትን

የመጨረሻ ወቅት አንድ ረከዓ ካገኘች ከዲሻእ ሶላት ጋ የመግራብም ሶላትንም ልትሰግድ ግዴታ ይሆንባታልን?

በዚህ ጉዳይ ላይ ዑለሞች ልዩነት አሳይተዋል፤ አመዛኙ አቋም ግዴታ የሚሆንባት ወቅቱን ያገኘችበት ሶላት መስገድ ብቻ ነው፤ ይህም ማለት ከላይ ባየነው ምሳሌ መሰረት ግዴታ የሚሆንባት የዐስር እና የዲሻእ ሶላት ብቻ ነው። ምክንያቱም ነብዩ **የአላህ ሶላትና ሶላም በእርሳቸው ላይ ይስፈን** እንዲህ ብለዋልና ነው፡-
"ፀሀይ ከመጥለቋ በፊት የዐስር ሶላትን አንድ ረከዓ ያገኘ ሰው የዐስርን ሶላት አግኝቷል።" (ቡኸሪና ሙስሊም ዘግበውታል) ነብዩ **የአላህ ሶላትና ሶላም በእርሳቸው ላይ ይስፈን** ዙህር እና ዐስር አግኝቷል አይደለም ያሉት። ዙህር መስገድ ግዴታ መሆኑን አያይዘው አልጠቀሱም፤ መሰረታዊ እውነታው ደግሞ ከግዳጅ ንፁህ መሆን ነው። ይህ የአቡ ሐኒፋ እና ማሊክ መዝሀብ (አቋም) እንደሆነ ሸርክ አል-ሙሀዘብ በተሰኘው ድርሳን ላይ ተወስቷል።
ዚክር ማድረግ (አላህን ማወደስ)፣ **ተክቢራ** (አላሁ አክበር ማለት)፣ **ሱብሐነላህ** አልሐምዱሊላህ ማለት፣ ለምግብ እና ለሌሎች ነገሮችን **ቢስሚላህ** ማለት፣ ሐዲሥ እና ፊቅህ ማንበብ፣ ዱዓ ማድረግና ለዱዓ አሚን ማለት እንዲሁም ቁርአንን ማዳመጥ መሰል ነገራቶች አንዱም ቢሆን እርም (ሐራም) አይሆንባትም። በቡኸሪይ እና ሙስሊም እንዲሁም በሌሎች መዘግብት ላይ በተረጋገጠ ሰነድ

እንደተዘገበው፡- "ነብዩ **የአላህ ሰላትና ሰላም በእርሳቸው ላይ ይስፈን** በዓኢሻ (ረዲየላሁ ዐንሀ) በወር አበባ ላይ ሆኖ ጭኗ ላይ ተደግፈው ቁርኣን ይቀሩ ነበር። እንዲሁም በቡኸሪይ እና ሙስሊም

እንደተዘገበው ኡሙ ዐጢያህ (አላህ መልካም ሥራቸውን ይውደድላቸውና) ነብዩ (**የአላህ ሰላትና ሰላም በእርሳቸው ላይ ይስፈን**) የሚከተለውን ሲናገሩ ሰምቻለሁ ብላለች፡- "ለሁለቱ የዲድ ሰላቶች መልካም ነገሮችን አንዲመለከቱና የሙእሚኖችን ዱዓ እንዲካፈሉ ልጃገረዶች፣ በጭጉላ ውስጥ የሆኑና የወር አበባ ላይ ያሉ ሴቶችም (ወደ መስገጃው በታ) ይወጣሉ። የወር አበባ ላይ ያሉ እንስቶች ግን ከመስገጃ ስፍራው ራቅ ይበሉ (ብለው አዘዋል)።"

በወር አበባ ላይ ያለች ሴት ራሷ ቁርኣንን ማንበቧን በተመለከተ ግን በዓይን በማየት ብቻ ወይም ምላሷን ሳታንቀሳቅስ በልቧ ብቻ ለምሳሌ ቁርኣን ወይም ሉሕ በማስቀመጥ የቁርኣን አንቀጾችን እየተመለከተች በልቧ መቅራቷ ምንም ችግር የለበትም። አንነወዊይ የአልሙሀዘብን ባብራሩበት እንዲህ ብለዋል፡- "ያለ (ምንም የዑለማዎች) ልዩነት የተፈቀደ ነው።" የምትቀራው ምላሷን እያንቀሳቀሰች ከሆነ ግን ብዙሃኑ ዑለሞች የተከለከለ ነው፤ አይፈቀድም የሚል አቋም አላቸው። አል'ቡኸሪይ፣ ኢብኑ ጄሪር

አጥጠቦሪይ እና ኢብኑል ሙንዚር የተፈቀደ ነው ብለዋል። ከኢማሙ ማሊክ እና በቀደመ አቋማቸው ከኢማሙ አሽሻፊዒይም እንደተላለፈ ፈትሑል ባሪ ላይ አስፍረዋል፤ እንዲሁም አልቡካሪይም ከኢብራሂም አን-ነኽዒይ እንዳስተላለፉት፡- “የቁርአን አንቀፅ መቅራት ምንም ችግር የለበትም።” ብለዋል።

ሸይኹ ኢስላም ኢብኑ ተይሚያህ ኢብኑ ቃሲም ተሕቂቅ ባደረጉት የመጅሙዕ አልፈታዋ ኪታባቸው ላይ እንዲህ ብለዋል፡- «በመሰረቱ ቁርአንን ከመቅራት የሚከለክላት ሐዲሥ የለም። "ጀናባ ላይ ያለም ይሁን የወር አበባ ላይ ያለች ሴት እና ከቁርአን ምንም አያንብብ።" የሚለው ሐዲሥ ዶዒፍ ሐዲሥ ነው። » የታወቁ የሐዲስ ሊቃውንት የተስማሙበት ደካማ ሐዲስ ነው። በነቢዩ **(የአላህ ሰላትና ሰላም በእርሳቸው ላይ ይስፈን)** ዘመን የነበሩ ሴቶች የወር አበባ ደም ያዩ ነበር። ቁርአን ማንበብ እንደ ሰላት በእነርሱ ላይ የተከለከለ ቢሆን ኖሮ ነቢዩ **(የአላህ ሰላትና ሰላም በእርሳቸው ላይ ይስፈን)** ለሕዝባቸው ያብራሩት ነበር፤ የምእመናን እናቶችም ያስተምሩትና ለሰዎችም ያስተላልፉት ነበር። ነብዩ **(የአላህ ሰላትና ሰላም በእርሳቸው ላይ ይስፈን)** መከልከላቸውን ያስተላለፈ አንድም ሱሐባ እስከሌላ ድረስ እሳቸው እንዳልከሉ እየታወቀ እርም ማድረግ ለማንም አይፈቀድለትም። በነቢዩ **(የአላህ ሰላትና ሰላም በእርሳቸው ላይ**

ይስፈን) የሕይወት ዘመን ብዛት ያላቸው የወር አበባ የሚያዩ ሴቶች እያሉ ነቢዩ (**የአላህ ሰላትና ሰላም በእርሳቸው ላይ ይስፈን**) ካልከለከሉ እርም የተደረገ አለመሆኑን እንረዳለን።" ንግግራቸው እዚህ ጋ አበቃ።

የዑለማዎችን የሀሳብ መለያዎች ግምት ውስጥ በማስገባት መባል ያለበት ነገር ቢኖር በወር አበባ ላይ ያላች ሴት ቁርክንን በምላስ (ቃላቱን) አለመንበጋ የተሻለና በላጭ መሆኑን ነው። ነገር ግን አስፈላጊ ሆኖ ሲገኝ ለምሳሌ አስተማሪ ከሆነች ተማሪዎቿን ለማስተማር ወይም ተፈታኝ ተማሪ ሆኖ በፈተና ጊዜ እና በመሳሰሉት ሁኔታዎች ወዘተ. ከሆነ ይቻላል።

ሁለተኛው፡ ፆም፡- የወር አበባ ላይ ያላች ሴት ላይ ግዴታም ሆነ ሱና ፆም መፆም እርም ነው። ተቀባይነትም አያገኝም፤ ነገር ግን (በወር አበባ ምክንያት ያመለጣትን) ግዴታ የሆነ ፆም ቀደምት ማውጣት ግዴታ ይሆንባታል። ማስረጃውም ተከታይ የእናታችን ዓኢሻ ሐዲሥ ነው፡- **"በእኛ ላይ ይደርስብን ነበር - ማለትም፡ የወር አበባ - ፆምን በሌላ ጊዜ ቀዳኝ እንድናወጣ እንታዘዝ ነበር ነገርግን ሰላትን ቀዳኝ እንድናወጣ (እንድናካክስ) አልታዘዝንም።"** (ቡኸሪና ሙስሊም ዘግበውታል)

ፆምኛ ሆና እያለ የወር አበባዋ ከመጣባት፤ ምንም እንኳን ፀሐይ ከመጥለቋ ከትንሽ ቅፅበት በፊት ቢሆን እንኳ ፆሟ ይበላሻል። ግዴታ ፆም ከሆነ ያንኑ ቀን ማካካስ (ቀዳሕ ማውጣት) አለባት።

ነገር ግን ጀንበር ከመጥለቋ በፊት የወር አበባ እንደሚመጣባት በውስጧ ተሰምቷት ነገር ግን ደሙ የፈሰሰት ጀንበር ከጠለቀች በኋላ ከሆነ ሚዛናዊ በሆነው የዑለሞች አቋም መሰረት ፆሟ (ትክክል) ሙሉ ነው። ምክንያቱም በሆድ ውስጥ ያለ ደም ምንም ዓይነት ብያኔ (ሉክም) የለውምና። ምክንያቱም ነቢዩ **(የአላህ ሰላትና ሰላም በእርሳቸው ላይ ይስፈን)** በህልሟ አንድ ወንድ የሚያየውን ያዮች ሴት ገላዋን የመታጠብ ግዴታ ይኖርባት እንደሁ በተጠየቁ ጊዜ፡ **“ፈሳሽ ካዮች አዎ።”** ነበር ያሉት። በዚህም ብይኑን ያቆራኙት የዘር ፈሳሽ በማየት እንጂ በውስጧ በመዘዋወሩ አይደለም። በተመሳሳይ መልኩ የወር አበባ ወደ ውጭ በመታየት ካልሆነ በስተቀር በውስጧ በመዘዋወሩ ምክንያት ብይኖች ተፈፀሟ አይሆኑም።

በወር አበባ ላይ ሆና ጎህ ከቀደደም የዚያን ቀን ፆሟ ትክክል አይሆንም። ጎህ ከቀደደ በኋላ ወዲያውኑ ንፁህ ብትሆንም።

ጎህ ሊቀድ ሲል ንፁህ ከሆነችና ከፆመች ደግሞ ፆሟ ትክክለኛ ነው። ልክ እንደ ጀናባ ላይ የሆነ ሰው ጁኑብ ሆኖ ለመፆም አስቦ ጎህ

ከቀደደ በኋላ ገላውን ቢታጠብ ፆሙ ትክክል እንደሚሆነው ሁሉ ሴቷም ገላዋን የታጠበችው ጎህ ከቀደደ በኋላ ቢሆንም ፆሟ ትክክል ይሆናል። እናታችን ዓኢሻ ያስተላለፏቸው ሐዲሥ እንዲህ ስለሚል፦

"ነብዩ (የአላህ ሰላትና ሰላም በእርሳቸው ላይ ይስፈን) ኢሕቲላም (በህልም በማየት የሚፈጠር የዘር ፈሳሽ) ሳይሆን (ከባለቤቶቻቸው ጋ በሚፈፀሙት) የግብረ ሥጋ ግንኙነት ምክንያት ጁኑብ ሆነው ፈጅሮ ይደርስና ቀኑን ይጸሙት ነበር።"

(ቡኸሪይ እና ሙስሊም ዘግበውታል።) ሦስተኛው ብይን፦ በአላህ ቤት (ከዕባ) ዙሪያ ጠዋፍ ማድረግ፦ ግዴታ ይሁንም አይሁንም በእርሷ ላይ ክልክል ነው። ተቀባይነትም የለውም። ነቢዩ **(የአላህ ሰላትና ሰላም በእርሳቸው ላይ ይስፈን)** ዓኢሻ የወር አበባ ባጋጠማት ጊዜ ተከታዩን ብለዋታልና ነው፦ **"ከወር አበባሽ እስክትጠሪ ድረስ ጠዋፍ ከማድረግ ውጪ ሑጃጆች የሚያደርጉትን ሁሉ**

የተቀሩት የሐጅ ተግባራት፦ በአስ-ሰፋ እና አል-መርዋ መካከል መሮጥ፣ ዐረፋ ሜዳ ላይ መቆም፣ በሙዝደሊፋ እና ሚና ላይ ማደር፣ ጀመራት (ጠጠር መወርወር) እና ሌሎች የሐጅ እና የዑምራ ሥርዓቶችን መፈፀም የተከለከሉ አይደሉም። ከዚህም በመነሳት ሴቷ ንፁህ ሆና ጠዋፍ ካደረገች በኋላ ወድያውኑ የወር አበባ

ቢመጣ ወይም ደግሞ በሰዲይ (በሰፋና መርዋ መካከል በምትኖሩበት) ወቅት ከመጣ ምንም ችግር የለውም። አራተኛው ብያኔ፡- የመሰናበቻ ጠዋፍ (ጠዋፍ አል ወዳዕ) ይቀርላታል። ሴትየዋ የሐጅና የዑምራን ሥርዓት ጨርሶ ወደ ሀገሯ ከመመለሷ በፊት የወር አበባ ካየች እና የወር አበባዋ እስከ መመለሻ ጊዜዋ ድረስ ካለበቃ የመሰናበቻ ጠዋፍ ሳትፈፀም መመለስ ትችላለች። ምክንያቱም ዐብደላህ ኢብኑ ዐባስ (አላህ መልካም ሥራቸውን ይውደድላቸው) ተከታዩን ሐዲሥ አስተላልፏልና ነው፡- **"ሕዝቡን የመጨረሻ ተግባራቸው በቤቱ (በካዕባ) ዙሪያ ጠዋፍ ማድረግ እንዲሆን አዘዙ፤ በወር አበባ ላይ ላለች ሴት ግን አግራርተዋል።"** (ቡኸሪና ሙስሊም ዘግበውታል።)

በወር አበባ ላይ ያለች ሴት ከሐጅ ስነስርዓት የመሰናበቻ ጊዜዋ ሲደርስ ወደ ተከበረው መስጂድ ደጃፍ መጥታ ዲዓ እንድታደርግ አይመከርም። ምክንያቱም ተግባሩ ከነብዩ (**የአላህ ሰላትና ሰላም በእርሳቸው ላይ ይስፈን**) ተግባር ጋ አልተገኘምና ነው፤ ዲባዳዎች ደግሞ (ከመልዕክተኛው) በተነገሩን (አስተምህሮ) ላይ ብቻ የተመሰረቱ ናቸው። ይልቁኑ እንደውም ከነቢዩ (**የአላህ ሰላትና ሰላም በእርሳቸው ላይ ይስፈን**) የተነገረው ከዚህ በተቃራኒ ነው። ሰፊያ (ረዲዮጊሁ ዓንሀ) ጡዋፈል ኢፋዲ ካደረገች በኋላ የወር አበባዋ መጥቶ ነቢዩ (**የአላህ ሰላትና ሰላም በእርሳቸው ላይ**

ይስፈን “እንግዲያው ሂጂ።” ብለዋታል። (ቡኸሪና ሙስሊም ዘግበውታል።) ወደ መስጂዱ በር እንድትመጡ አይደለም ያዘዟት፤ በሽሪዓ የተደነገገ ቢሆን ኖሮ ደግሞ ባብራሩላት ነበር። የሐጅና የዑምራ ጠዋፍን ግን አይቀርላትም፤ ከወር አበባዋ ስትጠራ ጠዋፍ ማድረግ ይጠበቅባታል።

አምስተኛው ብይን፡- መስጂድ ውስጥ መቆየት (መቀመጥ)፤ በወር አበባዋ ላይ ላለች ሴት መስጂድ ውስጥ መቆየት የተከለከለ ነው። የዒድ ሰላት ቦታም ቢሆን እመስገጃው ላይ መቆየት የተከለከለ ነው። ማስረጃው የኡሙ ዐጢያህ (አላህ መልካም ሥራዋን ይውደድላት) ያስተላለፈችው ሐዲሥ ነው። የአላህ መልዕክተኛ ሶሊሷሁ ዓለይሂ ወሰለም ተከታዩን ሲናገሩ መስማቷን ገልጻለች፡- "(ለዒድ ሰላት) ልጃገረዶች፣ በጫጉላ ውስጥ ያሉና በወር አበባ ላይ ያሉ ሴቶችም ይውጡ" ካሉ በኋላ፡- "የወር አበባ ላይ ያሉ ሴቶች ግን ከመስገጃ ስፍራው ራቅ ይበሉ።" (ቡኸሪና ሙስሊም ዘግበውታል)

ስድተኛው ብይን፡- ግንኙነት፡- ባል ከባለቤቱ ጋ ያታወቀ ግንኙነት መፈጸሙ የተከለከለ ነው። እርሷም ለዚህ ተግባር ፈቃደኛ መሆኗ የተከለከለ ሐራም ነው። አላህ እንዲህ ብሏል፡-

﴿وَيَسْأَلُونَكَ عَنِ الْمَحِيضِ قُلْ هُوَ أَذَىٰ فَأَعْتَزِلُوا النَّسَاءَ فِي الْمَحِيضِ وَ
﴿[البقرة: 222]... لَا تَقْرُبُوهُنَّ حَتَّىٰ يَطْهُرْنَ﴾

"ከወር አበባም ይጠይቁሃል። እርሱ አስጠያፊ ነው። ሴቶችንም በወር አበባ ጊዜ ራቋቸው። ንጹሕ እስከሚሆኑም ድረስ አትቅረቡዋቸው።" [አን'በቀራ: 222]

የወር አበባ በሚለው የተፈለገው የወር አበባ ጊዜ እና ቦታ ነው፤ ቦታው የሴት ብልት ነው። በወር አበባ ጊዜ (ተብሎ የተተረጎመው “መሒድ”) በሚለው የተፈለገበት የወር አበባ ጊዜውንም ቦታውንም ነው፤ ቦታው ደግሞ የሴቷ ብልት ነው። ሙስሊሞች የወር አበባ ላይ ካላች ሴት ጋ ግንኙነት መፈፀም የተከለከለ መሆኑን በአንድ ድምፅ የተስማሙበት ጉዳይ ነው። በመሆኑም በአላህና በመጨረሻው ቀን ለሚያምን ሰው በአላህ ኪታብ፣ በመልእክተኛው ሶላላሁ ዐለይሂ ወሰለም ሱና እና በመላ ሙስሊሞች ስምምነት የተከለከለውን ይህን የሚያስወቅሰውን ተግባር መፈፀም አይፈቀድለትም። አላህንና መልእክተኛውን ከተቃወሙት ከምእመናንም መንገድ ሌላ ከተከተሉትና ካፈነገጡት ጎራ ያደርገዋልና። የአል-ሙሀዘብ ሸርሕ በሆነው አል-መጅሙዕ ገፅ 374 ቅጽ 2 ላይ አሸሻፊዲይ አላህ ይዘንላቸውና እንዲህ ብለዋል፡- "ይህን የሚያደርግ ሰው ከባድ ወንጀል ሰርቷል።"

ጋዶቻችን እና ሌሎችም እንዲህ ብለዋል፡- "በወር አበባ ላይ ካለች ሴት ጋ ግንኙነት ማድረግን የፈቀደ ሰው በከሀዲነት ይፈረድበታል።" "የኢማሙ አንነወዊይ ንግግር እዚህ አበቃ። ምስጋና ለአላህ ይሁን! ከግንኙነት ውጪ ባለ መልኩ ፍላጎቱን ማስታገስ የሚችልበትን ያክል ተፈቅዶለታል፤ ሴቷን በብልት በኩል ከመገናኘት ውጭ ባሉ እንደ መሳምና መተቃቀፍ እና መተሻሻት ተፈቅዶለታል። ነገር ግን በእምብርቷ እና ጉልበቷ መካከል ያለውን የአካል ክፍሏ ሳይሸፍኑ አለመነካካቱ የተሻለ ነው። ምክንያቱም እናታችን ዓኢሻ (አላህ መልካም ሥራዋን ይውደድላት) እንዲህ ብላለች፡- **"ነቢዩ (የአላህ ሰላትና ሰላም በእርሳቸው ላይ ይስፈን) የወር አበባ ላይ እያለሁ ሽርጤን እንድታጠቅ ያዝዙኝ እና ይገናኙኝ ነበር።"** (ቡኻሪና ሙስሊም ዘግበውታል)

ሰባተኛው ብይን፡- ፍቺ፡- ባል ሚስቱ የወር አበባ ላይ እያለች መፍታቱ ክልክል ነው። አላህ እንዲህ ብሏል፡-

﴿[الطلاق: 1]...﴿يَأْتِيهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ لِعَدَّتِهِنَّ﴾

"አንተ ነቢዩ ሆይ! ሴቶችን መፍታት ባሰባችሁ ጊዜ፤ ለዲዳቸው ፍቱዋቸው።" [አጥ'ጠላቅ: 1]

ማለትም፡- ፍቺው በሚፈጸምበት ጊዜ የታወቀ ዒዳ መቁጠር በሚችሉበት ሁኔታ ይሁን ማለት ነው። ይህ ደግሞ ወይ ነፍሰጭር አልያም ግንኙነት የሌለበት ጡሀራ ብቻ ነው ሊሆን የሚችለው። ምክንያቱም በወር አበባ ላይ ሳላች ከተፈታች ይህ የጀመራት ሓይድ ዒዳዎ ላይ አይቆጠርላትም፤ ከግብረ ሥጋ ግንኙነት በኋላ ከወር አበባዎ ንጹሕ ሆና ከተፈታች ደግሞ የምትቆጥረው ዒዳ ከዚህ ግንኙነት በማርገዚ ምክንያት የነፍሰ ጭርን ዒዳ ነው? ወይስ ከግንኙነቱ ስላላረገዘች የምትቆጥረው ዒዳ የሓይድ ዒዳ ነው? በሚለው ሁኔታ የትኛውን ዒዳ መቁጠር እንዳለባት አያስታውቅም። በዚህ ሁኔታዎ የትኛውን ዒዳ (ፍቺ እውን ከመሆኑ በፊት አሏህ የወሰነው የመጠባበቂያ ጊዜ) መቁጠር እንዳለባት በርግጠኝነት ማወቅ ስለማይቻል ግልጽ እስኪሆን ድረስ ፍቺ መፈጸም ክልክል ይሆናል። በመሆኑም በወር አበባ ላይ ያለችን ሴት በወር አበባዎ ሳላች መፋታት ባሳለፍነው አንቀጽ መሰረት የተከለከለ ነው። በቡኸሪና ሙስሊም በሌሎችም የሐዲሥ መዛግብት በተረጋገጠ ሰነድ ኢብኑ ዑመር እንዲህ ማለታቸው ተላልፏል፡ "ኢብኑ ዑመር ሚስቱን በወር አበባ ላይ እያለች ፈታት፤ እና ዑመርም ረዲየሏሁ ዓንሁ ለነቢዩ (የአላህ ሰላትና ሰላም በእርሳቸው ላይ ይስፈን) ነገራቸው፤ የአላህ መልእክተኛ ሰላላሁ ዐለይሂ ወሰለምም በጉዳዩ ተቆጥተው እንዲህ አሉ፡-

"እንዲመልሱትና ከዚያም ንጹሕ እስክትሆን ድረስ እርሱ ዘንድ እንድትቆይ አድርጎ ከዚያም የወር አበባ መጥቶ ድጋሚ እስክትጸዳ ድረስ ጠብቆ ከዚያ በኋላ ከፈለገ ይመልሱት ከፈለገም ሳይነካት ይፍታት። ይህ ነው አላህ ሴቶች እንዲፈቱ ያዘዘበት የዲዳ ጊዜው።" አንድ ባል ሚስቱን የወር አበባ ላይ እያለች ከፈታት ኃጢአተኛ ነውና የበላይ ወደ ሆነው አላህ ተጸጽቶ ተመልሶ ሚስቱን በአላህና በመልእክተኛው መመርያ በገጠመ መልኩ ህጋዊ ፍቺ እንዲፈታት ወደቤቱ መመለስ አለበት። ከመለሳትም በኋላ ሲፈታት ከነበራት የወር አበባ ንፁህ እስክትሆን ድረስ ይተዋታል። ከዚያም ድጋሚ የወር አበባ ታያለች ከዚያም ከወር አበባ ስትጠራ ከፈለገ ከራሱ ጋር ያቆያት፤ ከፈለገም ደግሞ ከእርሷ ጋ ግንኙነት ሳይፈጽም ይፈታታል። በወር አበባ ጊዜ የሚደረግ ፍቺ ክልክል ነው ሲባል እነዚህን ሶስት ጉዳዮች አይመለከትም፡-

አንደኛ፡- ፍቺው የተፈፀመው ከርሷ ጋር አብረው ከማደራቸው ወይም ሳይገናኛት ከሆነ የወር አበባ ላይ እያለች ቢፈታት ምንም ችግር የለበትም። ምክንያቱም በዚያን ጊዜ የምትቆጥረው ዲዳ የላትምና በዚህ ሁኔታ ፍቺ መፈፀሙ ከሸረዓ አይጋጭም። አላህ እንዲህ ብሏል፡-

﴿[الطلاق: 1]...﴾ ﴿يَا أَيُّهَا النَّبِيُّ إِذَا طَلَّقْتُمُ النِّسَاءَ فَطَلِّقُوهُنَّ لِعَدَّتِهِنَّ﴾

"ለዲዳቸው ፍቱዋቸው።" [ኢጥጠላቅ: 1]

ሁለተኛው፡- የወር አበባዋ የመጣው በእርግዝና ወቅት ከሆነ ነው። የዚህን ምክንያት ደግሞ ቀደም ብለን አብራርተናል።

ሦስተኛ፡- ፍቺው ሰውየው ካሳ የሚሰጠው ዓይነት ፍቺ (ኹልዕ) ከሆነ በወር አበባ ላይ እያለች ቢፈታትም ችግር የለውም።

ለምሳሌ በባልና ሚስት መካከል ክርክርና በመጥፎ ሁኔታ እየኖሩ ከሆነ ባልየውም ለመፋታት ካሳ ይወስዳል። ይህ ፍቺ እርሷ የወር አበባ ላይ ብትሆንም ይፈቀዳል። ኢብኑ ዐባስ (ረዲየላሁ ዐንሁ) ሐዲሥ እንዳስተላለፉት የሣቢት ቢን ቀይስ ቢን ሸማስ ሚስት ወደ ነቢዩ (የአላህ ሰላትና ሰላም በእርሳቸው ላይ ይስፈን) ዘንድ መጣችና፡- “የአላህ መልእክተኛ ሆይ! (ሣቢትን) በሥነ ምግባሩ ወይም በሃይማኖቱ አልወቅሰውም። ነገር ግን በእስልምና ውስጥ ክህደትን እጠላለሁ።” አለቻቸው። ነቢዩም (የአላህ ሰላትና ሰላም በእርሳቸው ላይ ይስፈን) እንዲህ አሉ፡- “(ለመሐር የሰጠሽን) የአትክልት ስፍራውን ትመልሽለታሽን?” አሏት። እርሷም፡- “አዎ!” አለች። የአላህ መልእክተኛ (የአላህ ሰላትና ሰላም በእርሳቸው ላይ ይስፈን) እንዲህ አሉት፡-

"የአትክልት ስፍራህን ተቀበልና አንድ ግዜ ፍታት።" (ቡኸሪይ ዘግበውታል)። ነቢዩ (የአላህ ሰላትና ሰላም በእርሳቸው ላይ ይስፈን)፡- የወር አበባ ላይ ወይም ንፁህ መሆኗን አልጠየቁም። ይህ ፍቺ ለሴቲቱ በራሷ ቤዛ ያደረገችው ስለሆነም በየትኛውም ሁኔታ ይሁን አስፈላጊ በሚሆንበት ጊዜ ይፈቀዳል። አል-ሙግኒ በተሰኘው ኪታብ ገጽ 52 ምዕራፍ 7 ውስጥ ሴቷ በወር አበባ ላይ ብትሆንም "ኹልዕ" (ሴት ፍቺን መጠየቅ) ለመቻሉ እንደምክንያት ሲያስቀምጡ እንዲህ ብለዋል፡ "ምክንያቱም በወር አበባ ወቅት ፍቺን የሚከለክለው ዒዳ በምትቆጥርበት (በምትጠብቀው ጊዜ) መራዘም ምክንያት የሚመጣውን ጉዳት ለመከላከል ነው፤ ኹልእ ማለት ደግሞ በመጥፎ የመኗኗር ዘይቤ ምክንያት የሚደርስባትን ጉዳት እና ከምትጠላው እና ከማትወደው ሰው ጋ በመቆየት የሚደርስባትን ጉዳት ለማስወገድ ነው። ይህ ደግሞ ረጅም የጥበቃ ጊዜ ከማሳለፍም የባሰ ጉዳት የሚያስከትል ነው። በዚህም ምክንያት ከሁለቱ የባሰውን በዝቅተኛው መክፈል ተፈቀደ፤ ለዚህም ነው ነብዩ የአላህ ሰላትና ሰላም በእርሳቸው ላይ ይስፈን ኹልዕ የፈለግችዋን ሴት ስለ ሁኔታዋ ያልጠየቁት።" ንግግራቸው አበቃ።

በወር አበባ ላይ ያለች ሴት የጋብቻ ውልን መፈጸሟን (ኒካሕ ማሠሯን) በተመለከተ ምንም ችግር የለውም። ምክንያቱም

በመሠረቱ የተፈቀደ ነውና ለመከልከል የሚያስችል ምንም ማስረጃ የለም። ነገር ግን ባልየው አብሯት መሆኑን በተመለከተ ምልክታ ያሻቀል፤ እንደማይገናኛት የሚታመንበት ከሆነ ምንም ችግር የለውም፤ ያለበለዚያ ግን እርም ነገር ውስጥ መውደቅን ከመጠንቀቅ አኳያ እስክትጸዳ ድረስ እርሱ ቤት ባትገባ ይሻላል።

ስምንተኛ ብደኔ፡- የፍቺ ዒዳን በሱ - ማለትም፡ በወር አበባ መቁጠር፡- አንድ ሰው ሚስቱን ከተገናኘ በኋላ ወይም ከእርሷ ጋ ብቻውን ተገልጦ ከሆነ ነፍሱ ጡር ካልሆነችና የወር አበባ የምታይ ከሆነ ሦስት ሙሉ የወር አበባ ዑደቶችን መጠበቅ አለባት። አላህ እንዲህ ብሏል፡-

﴿وَالْمُطَلَّقَاتُ يَتَرَبَّصْنَ بِأَنْفُسِهِنَّ ثَلَاثَةَ قُرُوءٍ...﴾ [البقرة: 228]

"የተፈቱ ሴቶችም ነፍሶቻቸውን (ከማግባት) ሦስትን ቁርእ ይጠብቁ።" [አን'በቀራ: 228]

“ሦስትን ቁሩእ” ማለት፡- ሦስት የወር አበባ ዑደት ማለት ነው። እርጉዝ ከሆነች የእርግዝና ጊዜዋ ረጅምም ይሁን አጭር የምትጠባበቀው እስክትወልድ ድረስ ነው። አላህ እንዲህ ብሏል፡-

﴿وَأَلَّتِي يَبْسَنَ مِنَ الْمَحِيضِ مِنْ نِسَائِكُمْ إِنْ أَرَبْتُمْ فَعِدَّتُهُنَّ ثَلَاثَةَ أَشْهُرٍ
[الطلاق: 4]... وَالَّتِي لَمْ يَحِضْنَ﴾

"የእርግዝና ባለቤቶችም ጊዜያቸው እርጉዛቸውን መውለድ ነው።" [አጥ'ጠላቅ: 4]

እንዲሁም የወር አበባ የሌላት ሴት ከሆነች - ለምሳሌ የወር አበባ ያልጀመረች ታዳጊ ወይም በእርጅና ምክንያት የወር አበባ ማየት ያቆመች ሴት ወይም ማህፀኗ በቀዶ ጥገና የወጣች ሴት ወይም በሌላ ምክንያት የወር አበባ የሌላት ከሆነች - በወር አበባ ላይ ተመርኩዞ የመመለሻ (ዲዳ ለመቁጠር) ተስፋ ከሌላቸው መካከል ከሆነች የመቆያ ጊዜዋ ሦስት ወር ነው። አላህ እንዲህ ብሏል፡-

﴿وَأَلَّتِي يَبْسَنَ مِنَ الْمَحِيضِ مِنْ نِسَائِكُمْ إِنْ أَرَبْتُمْ فَعِدَّتُهُنَّ ثَلَاثَةَ أَشْهُرٍ وَ
[الطلاق: 4]... وَالَّتِي لَمْ يَحِضْنَ﴾

"እኒያም ከሴቶቻቸው ከአደፍ ያቋረጡት (በዲዳቸው ሕግ) ብትጠራጠሩ ዲዳቸው ሦስት ወር ነው። እኒያም ገና አደፍን ያለዩት (ዲዳቸው እንደዚሁ ነው)።" [አጥ'ጠላቅ: 4]

የወር አበባ ከሚያዩ ሴቶች መካከል ብትሆንና ነገር ግን የወር አበባዋ የታወቁ በሆኑ እንደ ህመም እና ጡት ማጥባት ባሉ

ምክንያቶች የቀረባት ከሆነ ምንም እንኳን ረጅም ቢወስድባትም የመጠባበቂያ ጊዜዎን (ዲዳ) በወር አበባ እንድትቆጥሩ የወር አበባዎ እስኪመለስ ድረስ ጠብቃ ዲዳዎን ትቆጥራላች። መንስኤው ተወግዶም የወር አበባዎ ካልተመለሰ ደግሞ ማለትም ከበሽታው ከዳነች ወይም ጡት ማጥባት ካቆመች ነገር ግን የወር አበባዎ ድጋሚ ካልመጣ መንስኤው መጥፋቱ ከተረጋገጠበት ጀምሮ ለአንድ ዓመት ያህል ዲዳዎን ትቆጥራላች። የሸሪዓ መርሆችን የሚገጥመው ትክክለኛው አባባል ይህ ነው። መንስኤው ተወግዶም የወር አበባዎ ካልተመለሰ ባልታወቀ ምክንያት የወር አበባዎ እንደቀረባት ሴት ትቆጥራላች። ባልታወቀ ምክንያት የወርአበባዎ የቀረባት ሴት ደግሞ ምናልባት እርግዝና ሊሆን ስለሚችል ለአንድ ዓመት ያህል ዲዳ ትቆጥራላች፤ ምክንያቱም በአብዛኛው የእርግዝና ወቅት ዘጠኝ ወር ስለሆነ እና ሦስቱ ወር ደግሞ ለዲዳ ነው።

ነገር ግን ፍቺው ከውል በኋላ እና ግንኙነትም ሳይደርጉና ለብቻቸውም ሳይገለጹ በፊት ከሆነ የወር አበባም ሆነ ሌላ ምንም የመጠባበቂያ ጊዜ አይኖርም። አላህ እንዲህ ብሏል፡-

﴿يَا أَيُّهَا الَّذِينَ ءَامَنُوا إِذَا نَكَحْتُمُ الْمُؤْمِنَاتِ ثُمَّ طَلَقْتُمُوهُنَّ مِنْ قَبْلِ أَنْ تَمْسُوهُنَّ

﴿[الأحزاب: 49]... فَمَا لَكُمْ عَلَيْهِنَّ مِنْ عِدَّةٍ تَعْتَدُونَهَا

"እናንተ ያመናችሁ ሆይ! ምእምናትን ባገባችሁና ከዚያም ሳትነኩዋቸው በፊት በፈታችኋቸው ጊዜ ለእናንተ በእነርሱ ላይ የምትቆጥሩዋት ዲዳ ምንም የላችሁም።" [አን'አሕዛብ: 49]

ዘጠነኛ ብይን:- የማህፀን ከፅንሰ ነፃ መሆን። ማለትም ከእርግዝና ነፃ መሆኗ ማለት ነው። አንዲት እንስት ከእርግዝና ነፃ መሆኗ መታወቁ ተያያዥ ህግጋትን በተግባር ለማዋል ስለሚረዳ የማህፀኗ ነፃ መሆን ለተለያዩ ጉዳዮች ምላሽ ይሰጣል።

ከእነዚህም መካከል ለምሳሌ:- የአንዲት ሴት ባል ቢሞትና (እርሷ ሌላ ሰው ብታገባ) ከአዲሱ ባሏ ጋር ግብረስጋ ከመፈፀሟ በፊት ማህፀኗ ነፃ መሆኑን ለማረጋገጥ የወር አበባ መጥቶባት ፈስሶ እስኪያበቃ መጠበቃቸው ወይም እርግዝናዋ በግልፅ መኖሩን ማረጋገጥ የግድ ነው። ምክንያቱም በማህፀኗ ከሟች የተረገዘ ፅንሰ ካለ ሟች አባቱ በህይወት ሳለ የተፈጠረ ነውና እሱን የሚወርስ መሆኑ ውሳኔ ይሰጥበታል። ከባሏ ሞት በኋላ የወር አበባ ካየች ግን ማህፀኗ ከፅንሰ ነፃ መሆኑን ስለሚያመለክት ከዚህ በኋላ የምታረግዘው ልጅ ሟችን የማይወርስ ለመሆኑ ብያኔ ይሰጥበታል።

አስረኛው ብይን: መታጠብ ግዴታ ስለመሆኑ። በወር አበባ ላይ ያለች ሴት ንፁህ ስትሆን ሰውነቷን በሙሉ መታጠብ አለባት።

ምክንያቱም ነቢዩ (የአላህ ሰላትና ሰላም በእርሳቸው ላይ ይስፈን) ለፋጢማህ ቢንት አቢ ሑብይሽ እንዲህ ብለዋታል፡- “የወር አበባሽ ሲመጣ ሰላት ከመስገድ ታቀቢ፤ ሲያበቃ ደግሞ ታጠቢና ስገጃ።” (ቡኸሪይ ዘግበውታል።)

በጣም ትንሹ የግዴታ ትጥቦች ሁሉንም የሰውነቷን ክፍል ከፀጉሯ ስር ያለውንም (የራስ ቅሏን) ጨምሮ አዳርሶ ማጠብ ነው። በሐዲሥ ላይ በተጠቀሰው አኳኃን መታጠቧ ደግሞ በላጭና ተመራጭ ነው። ነቢዩን (የአላህ ሰላትና ሰላም በእርሳቸው ላይ ይስፈን) አስማእ ቢንት ሺክል የወር አበባን ትጥቦች በተመለከተ ስትጠይቃቸው የአላህ ሰላትና ሰላም በእርሳቸው ላይ ይስፈንና እንዲህ ብለዋታል፡- "ከእናንተ መካከል አንዷ (መታጠብ ስትፈልግ) ውሃውንና የቁርቁራ ዛፍ ቅጠል (መልካም መዓዛ ያለው እንደ ሳሙና የሚያገለግል ቅጠል) ተጠቅማ አሳምራ ትታጠብ። ከዚያም አናቷ ላይ ውኃ ታፍስስና ውኃው ወደራስ ቅሏ እስኪዘልቅ ድረስ ፍትግ አድርጋ ትሸው። አሁንም በድጋሚ በአናቷ ላይ ውሃ ታፈስሳለች። ከዚያም ሚስክ (መልካም ሽታ ያለው የሽቶ ዘር) የተቀባበት ጨርቅ ትወስድና በሱ ታፀዳባለች።» አሏት። የዚህን ግዜ አስማእ "እንዴት ነው የምታፀዳባት?" ስትል ጠየቀቻቸው። እርሳቸውም "ሱብሐን

አላህ!" አሉ። የዚህን ግዜ እናታችን ዓኢሽ (ረዲየላሁ 034)
“የደሙን ፋና እየተከተልሽ ታፀጂበታለሽ።” ስትል መለሰችላት።
[ሙስሊም ዘግበውታል]

በዚህ ትጥብት ወቅት ፀጉሯ በጥብቅ የተቆጣጠረ ወይም የተሰራም ሆኖ ውሃው ፀጉሯ ስር የራስ ቅጧ ድረስ ላይደርስ ይችላል ተብሎ ካልተፈራ በስተቀር ፀጉሯን መፍታት ግዴታ አይሆንባትም። የዚህም ማስረጃ ሙስሊም እንደዘገቡትና በኡሙ ሰለማ (ረዲየላሁ 034) ሐዲሥ እንደተወሰደው የአላህ መልእክተኛን (ሰላላሁ አለይሂ ወሰለም) “እኔ ፀጉሬን የምቋጥር ሴት ነኝና ለጀናባ ትጥብት ስል መፍታት ይጠበቅብኛልን?” በሌላ ዘገባ ደግሞ፦ “ለሐይድ እና ለጀናባ ትጥብት ስል መፍታት ይጠበቅብኛልን?” ስትል ጠየቀቻቸው። እርሳቸውም፦ “አይ አይጠበቅብሽም። በአናትሽ ላይ ሶስቴ ውኃ ካፈሰስሽ በኃላ በሰውነትሽ ላይ እያዳረስሽ መተጣጠብ ብቻ ነው የሚጠበቅብሽ።” አሏት።

አንዲት ሴት በሰላት ወቅት ከወር አበባዋ ከጠራች ሰላቷን በወቅቱ እንድትሰግድ ቶሎ ብላ ገላዋን መታጠብ ግዴታ ይሆንባታል። መንገደኛ ከሆነችና ውሃ ካጣች ወይም ውሃ ቢኖራት እንኳ በዚህ ውሃ ከታጠብኩበት መንገደኛ ነኝና ውሃዬን ጨርሼው ልቸገር እችላለሁ ብላ ከፈራች ወይም በውሃ መታጠቧ የሚጎዳት

ህመምተኛ ከሆነች በውሃ እንዳትታጠብ ከልካይ የሆነው ችግር እስኪወገድ ድረስ በትጥብቱ ፋንታ ተየሙም ታደርጋለች። ከዚያም ችግሩ በተወገደ ግዜ በውሃ ትጥብቷን ትፈጸማለች።

አንዳንድ ሴቶች በሰላት ወቅት ከወር አበባቸው ይፀዳሉ። ነገር ግን የተሟላ የሆነ አስተጣጠብን ለመታጠብ ግዜው አይበቃኝም በሚል ሰላቱን ያዘገዩታል። ይሁንና ይህ ሰላትን ለማዘግየት መረጃም በቂ ምክንያቶችም ሊሆናቸው ፈፀሞ አይችልም። ምክንያቱም ግዴታ የሚሆንባትን አስተጣጠብ ብቻ ቶሎ ታጥባ ሰላቷን በወቅቱ መፈፀምና ከዚያም በቂ ግዜ ስታገኝ የተሟላ የሆነውን አስተጣጠብ መታጠብ ትችላለችና።

ክፍል አምስት፡ ኢስቲሐዲን የተመለከቱ ሕግጋት

ኢስቲሐዲህ ማለት ፡- በሴቷ ላይ የሚከሰት ዘውታሪነት ያለው ደም ሲሆን፤ ያለማቋረጥ የሚፈስ ወይም ደግሞ ለአጭር ጊዜ ብቻ ለምሳሌ በወር ውስጥ ለአንድ ወይም ለሁለት ቀናት ብቻ የሚቋረጥ የደም ፍሰት ነው።

ለመጀመሪያው አይነት ምሳሌ ማለትም ደሙ ፍፁም ለማይቋረጥበት ሁኔታ ማስረጃው እናታችን ዓኢሻ (አላህ መልካም ሥራዋን ይውደድላት) እንደተናገረችውና በተረጋገጠ ሰነድ በሰሒሕ አል ቡኸሪ እንደተዘገበው እንዲህ ማለት ነው፡- “ፋጢማ ቢንት አቢ ሑበይሽ ለአላህ መልእክተኛ ሰላላሁ ዓለይሂ ወሰለም እንዲህ አለቻችው፡- ‘የአላህ መልእክተኛ ሆይ! እኔ (ከወር አበባ) ንፁህ አልሆንም።’ በሌላ ዘገባ ደግሞ፡- ‘የወር አበባ አያለሁ ግን አልጠራም።’”

ለሁለተኛው አይነት ሁኔታ ማለትም ደሙ ለትንሽ ጊዜ ካልሆነ በቀር ለማይቋረጥበት ለሆነ ሰው ማስረጃው የሐምና ቢንት ጀሕሽ ሐዲስ ነው። ወደ ነብዩ **የአላህ ሰላትና ሰላም በእርሳቸው ላይ ይስፈን** ዘንድ መጥታ እንዲህ አለች፡- "**የአላህ መልእክተኛ ሆይ!**

እኔ የወር አበባ እጅግ በጣም ብዙ ጊዜ እያየሁኝ ነው።"

[ሐዲሁን አሕመድ፣ አቡ ዳውድና ቲርሚዚይ ዘግበውታል። ቲርሚዚይ ሶሊክ ብለውት ኢማሙ አሕመድ ሶሊክ ቡኸሪይ ደግሞ ሓሰን ማለታቸውንም ጠቅሰዋል።]

የኢስቲሓዲ ሁኔታዎች፡-

ኢስቲሓዲህ ያለባት ሴት ሦስት ዓይነት ሁኔታዎች ይኖራታል፡-

የመጀመሪያው ሁኔታ ፡- ገና ኢስቲሓዲ ሳያጋጥማት በፊት የታወቀ የወር አበባ ወቅት የነበራት። የዚህች ዓይነቷ ሴት ቀደም ሲል የነበራትን የወር አበባ ልምዷን መመዘኛ ታደርጋለች። (በወር አበባ ጊዜ የምትከለክላቸውን ነገሮች ሁሉ እንደ ሶላት እና ፆም ያሉ ተግባራት) ትታቀባለች የወር አበባን የተመለከቱ ብይኖችም ተፈፃሚ ይሆንባታል። ከነዚህ የልምድ ቀናቶቿ ውጪ ያሉ ቀናት የኢስቲሓዲህ ደም ቀናት ይባላሉ። የኢስቲሓዲ ብይንም ተፈፃሚ ይሆንባታል።

የዚህም ምሳሌው ሴቷ ከየወሩ መጀመርያ ባሉ ጊዜያት ለስድስት ቀናት የወር አበባ የምታይ ብትሆንና ከዚያም የኢስቲሓዲ ደም ተከስቶባት ደም ያለማቋረጥ ቢመጣባት፤ የወር አበባዋ በየወሩ መጀመሪያ ላይ ያሉት ስድስት ቀን ይሆናል፤ ከነዚህ ውጪ ያሉ ቀናት ደግሞ ኢስቲሓዲ ይሆናል። ማስረጃውም እናታችን

ዓኢሽ ባስተላለፏቸው ሐዲሥ ፋጢማ ቢንት አቢ ሑበይሽ (መጥታ):- **“የአላህ መልእክተኛ ሆይ! እኔ ያለማቋረጥ ደም ይፈስብኛል። የንፅህና ጊዜ ሊኖረኝ አልቻለም። ሰላቱን ልተውን?”** አለቻቸው። እርሳቸውም :- **“አይደለም! ይህ ከደም ቧንቧ የሚፈስ ነው። ይሁን እንጂ ቀደም ሲል የወር አበባ ስታይ በነበርሽባቸው ቀናት ልክ ሰላትሽን ተይ! ከዚያም ታጠቢና ስንጂ።”** አሏት። (አልቡኸሪይ ዘግበውታል።) በሰራሕ ሙስሊም ላይ ደግሞ:- ነቢዩ **(የአላህ ሰላትና ሰላም በእርሳቸው ላይ ይስፈን)** ለኡሙ ሐቢባ ቢንት ጀሕሽ እንዲህ ብለዋታል:- **“(ከዚህ ቀደም) የወር አበባሽ እስከሚያቅብሽ ቀናት ድረስ ታቀቢ ከዚያም ታጠቢና ስንጂ።”** ከዚህም በመነሳት የወር አበባ ቀናቷ የታወቀች ሴት የወር አበባዋ በሚቆይበት ጊዜ ልክ ትታቀብና ከዚያም ታጥባ ሰላቷን ትሰግዳለች። ከዚያ በኋላ ለሚመጣው ደም መጨነቅ የለባትም።

ሁለተኛው ሁኔታ:- ከኢስቲሐዲዋ በፊት የታወቀ የወር አበባ ወቅት ያልነበራት እና ኢስቲሐዲው የጀመራት ገና ደሚን እና ኢስቲሐዲውን ለይታ ሳታውቅ ደም ካየችበት ጊዜ ጀምሮ ዘውታሪነት ባለው መልኩ ከሆነ ደሚን በምልክት እንድትለይ ትደረጋለች። በዚህም መሰረት የሐይድ ደም ጥቁረት፣ ውፍረት እና

ሽታ ያለው ሲሆን (የዚህ አይነቱ ደም) የወር አበባ ብይኖች የሚመለከተው ደም ነው። ከዚህ ውጪ ያለው የደም አይነት ደግሞ እንደ ኢስቲሒዲ ይቆጠርና የኢስቲሒዲ ብይኖች የሚፀናበት ይሆናል።

በምሳሌ ስንመለከተው፡- አንዲት ሴት የማያቋርጥ የደም ፍሰት ታየለች። ነገር ግን በመጀመሪያዎቹ አስር ቀናት የሚፈሰው ደም ጥቁር ሲሆን በተቀሩት የወሩ ቀናት እየፈሰሰች ያለው ደም ደግሞ ቀይ ነው። ወይም ደግሞ በመጀመሪያዎቹ አስር ቀናት ወፍራም ደም እያየች ቆይታ በቀረው የወር ቀናት ቀጭን ደም ታያለች። ወይም በመጀመሪያዎቹ አስር ቀናት የሐይድ ደም ሽታ ያለው ይሆንና በተቀሩት የወሩ ቀናት የሐይድ ደም ሽታ የሌለው ይሆናል። (በዚህም መሰረት) የወር አበባ ጊዜዎ በመጀመሪያው ምሳሌ ጥቁር፣ በሁለተኛው ምሳሌ ወፍራሙ፣ በሦስተኛው ምሳሌ ደግሞ ሽታ ያለው ይሆናል። ከዚህ በኋላ ያለው የደም መፍሰስ እንደ ኢስቲሒዲ ይቆጠራል። ምክንያቱም ነቢዩ (**የአላህ ሰላትና ሰላም በእርሳቸው ላይ ይስፈን**) ለፋጢማህ ቢንት አቢ ሑበይሽ እንዲህ ብለዋታልና ነው፡- "የወር አበባ ደም ሲመጣ ጠቆር ብሎ ሊታወቅ የሚችል ነው፤ ይህ በመጣ ጊዜ ከሰላት ተቆጠቢ፤ ሌላ አይነት ደም ከሆነ ግን የደም ስር መበጠስ ነውና ውዲእ አድርገሽ ስገጃ።" [አቡ ዳውድና ነሳኢይ ዘግበውት ኢብኑ ሒባንና

አልሐኪምም ሰሊሕ ብለውታል።] ምንም እንኳን ይህ ሐዲሥ በዘገባ ሰንሰለቱም (ሰነዱ) ይሁን መትኑ (የቃላት አወቃቀር) ምልክታ የሚሻ ቢሆንም ዑለሞች (አላህ ይዘንላቸውና) ተግባራዊ ያደረጉት ነው። አብዛኛዎቹ ሴቶች የሚያጋጥሟቸውን አማካይ የወር አበባ ጊዜ (ስድስት ወይም ሰባት ቀናት) ከማመሳከር ይልቅ (በመለያ ምልክቶቹ መለየቱ) የተሻለ ማመሳከሪያ ነው። ሦስተኛው ሁኔታ፡- ሴትየዋ የሚፈሰት ደም የታወቀ የወር አበባ ዑደት ወቅት እንዲሁም ከላይ የተጠቀሱት መለያ ባህሪያትም አላገኘችለትም! የደም ፍሰቱም ቀጣይነት ያለውና ተመሳሳይ ባህሪ ወይም ያልተለመዱ ባህሪያትን ይዞ የሚፈስ ሲሆን የወር አበባ ደም ነው ለማለትም አስቸጋሪ የሆነ ነው። የዚህ ዓይነት ሁኔታ የገጠማት ሴት የአብዛኛዎቹ ሴቶች ልማድ በመውሰድ የወር አበባ ደም ካየችበት የመጀመሪያ ጊዜ ጀምሮ በየወሩ ስድስት ወይም ሰባት ቀን የወር አበባ ጊዜዋ አድርጋ ትቆጥራለች። የተቀሩት ቀናት የኢስቲሐዲህ ይሆናሉ ማለት ነው። የዚህ

ምሳሌውም፡- አንዲት ሴት በወሩ አምስተኛው ቀን ላይ ለመጀመሪያ ጊዜ የደም ፍሰት ያጋጥማታል፤ ከዚያም በቀለምም ይሁን በሌላ ነገር የወር አበባ መሆኑን መለየት አልቻለችም። ይህን የወር አበባ ጊዜዋ በየወሩ ስድስት ወይም ሰባት ቀናት ይሆናል። በየወሩ ከአምስተኛው ቀን ጀምሮም የወር አበባዋን

የምትቆጥርበት ጊዜ ይሆናል። ሐምና ቢንት ጀሐሽ ባስተላለፈችው ሐዲሥ እንዲህ የሚል አለና፡- “አንቱ የአላህ መልእክተኛ ሆይ! ትልቅ እና ከባድ የወር አበባ እያጋጠመኝ ነው፤ ሰላትም ፆምም ማከናወን አልቻልኩምና በዚህ ጉዳይ ምን ይሉኛል?” አለቻቸው። የአላህ መልዕክተኛም (ሶላሊሁ ዓለይሂ ወሰለም)፡- “እኔ የምገልፅልሽ ጥጥ እንድትጠቀሟል ነው፤ ደሙን ስለሚመጠው ማህፀንሽ ላይ አድርገው ብዩ ነው።” አሏት እርሷም፡- “ከዚህም በላይ ነው።” አለቻቸው። በዚህ ሐዲሥ ነቢዩ (የአላህ ሰላትና ሰላም በእርሳቸው ላይ ይስፈን) እንዲህ ብለዋታል፡- “ይህ ከሰይጣን እርግጫዎች አንዱ ነውና የትኛው መሆን እንዳለበት አላህ በሚያውቀው (የተሻለ ሚዛናዊ የሆነውን ከቤተሰቦችሽ ልማድ አንፃር አይተሽ) በወር አበባሽ ለስድስት ወይም ለሰባት ቀናት ታቀቢ። ከዚያም ታጥበሽ ንጹሕ መሆናሽን ካመንሽበት ጊዜ በኃላ የተቀሩትን ሀያ ሦስት ወይም ሀያ አራት ቀንና ሌሊት ስገጂም ፀሚም።” ሐዲሁን [አሕመድ፣ አቡ ዳውድና ቲርሚዚይ ዘግበውታል። ቲርሚዚይ ሶሊክ ብለውት ኢማሙ አሕመድ ሶሊክ ቡኸሪይ ደግሞ ሓሰን ማለታቸውንም ጠቅሰዋል።]

የአላህ መልዕክተኛ **"ስድስት ወይም ሰባት ቀን"** ሲሉ (ለሐምና ቢንት ጀሕሽ) ምርጫን ለመስጠት ሳይሆን ለእርሷ (ከሌሎች ሴቶች መካከል) በእድሜ፣ በሰውነት አወቃቀሯ፣ በልጆች ቁጥር ብዛት ማን እንደሚቀርባት እንዲሁም ከደም አኳያ ለወር አበባዋ ይበልጥ ቅርብ የሆነውን እና ሌሎችንም ጉዳዮች በተመለከተ እንድትመረምር እና እንድታጣራ ነው። ከአምሳዮቿ አንፃር ለርሷ ይበልጥ ቅርብ የሆነው ለስድስት ቀናት ከሆነ ስድስት ታደርገዋለች። ለርሷ ይበልጥ ቅርብ የሆነው ለሰባት ቀናት ከሆነ ደግሞ ሰባት ታደርገዋለች።

ከኢስቲሓዲህ ጋር የሚመሳሰሉ ሁኔታዎች፡-

አንዲት ሴት ከብልቷ ደም እንዲፈስ ምክንያት ሊሆኑ የሚችሉ ነገሮች አሉ። ለምሳሌ በማህፀን ላይ በሚደረግ ቀዶ ጥገና ወይም በሌላ ምክንያት ሊከሰት ይችላል። ይህም ሁለት ዓይነቶች አለው፡-

የመጀመሪያው ዓይነት፡- ከቀዶ ጥገናው በኋላ የወር አበባ ማየት እንደማትችል የሚታወቅ ከሆነ ለምሳሌ ቀዶ ጥገናው ማህፀኗን ሙሉ በሙሉ ለማስወገድ ወይም ደም እንዳይወጣ ለመዝጋት ከሆነ የዚህች ዓይነቷ ሴት የኢስቲሓዲ ብይን ተፈፃሚ አይሆንላትም። ይልቁንም ብይኗ የወር አበባ ከማይመጣቸው ይልቁን ቢጫ ወይም ቡናማ እርጥቦታማነት የሚመለከቱ ሴቶችን

ፍርድ ነው ተፈፃሚ የሚሆንባት። በመሆኑም ሰላትን ወይም ፆምን መተው የለባትም ባሏም ከእርሷ ጋር ግንኙነት ማድረግ አይከለክልም። ይህንንም ደም መታጠብ ግዴታ አይሆንባትም። ልትሰግድ ስትል ግን ደሙን መታጠብ አለባት። ብልቷ ላይ ጨርቃ እና መሰል ነገሮች በመጠቀም የሚፈሰውን ደም ለመከላከል መሞከር፤ ከዚያም ለሰላት ውዲ እና ማድረግ፤ እንደ አምስቱ ወቅት ሰላቶች አይነት የተገደበ ጊዜ ያለውን ሰላት ልትሰግድ ከሆነ የሰላቱ ወቅት ከመግባቱ በፊት አይደለም ውዲ የምታደርገው። በጊዜ ያልተገደቡ የሱና ሰላቶችን ልትሰግድ ከሆነ ግን በየትኛውም ሰዓት ልትሰግድ ስትል ውዲ ታድርግ።

ሁለተኛው ዓይነት፡- ከቀዶ ጥገናው በኋላ የወር አበባ መቆሙ ተለይቶ ያልታወቀና ምናልባት የወር አበባ የማየት እድል የሚኖራት ሲሆን የዚህች ዓይነቷ ሴት የሚሰጣት ብይን የኢስቲላዲ ደም ብይን ነው። ነቢዩ (**የአላህ ሰላትና ሰላም በእርሳቸው ላይ ይስፈን**) ለፋጢማ ቢንት አቢ ሑበይሽ የተናገሩት ነገር የሚመለከተውም ይህንን ነው። **"ይልቁን ይህ የወር አበባ ሳይሆን የደም ስር መበጠስ ነውና የወር አበባሽ ሲመጣ ከሰላት ታቀቢ።"** **"የወር አበባሽ ሲመጣ"** የሚለው የረሱል ሰላሊሁ ዓለይሂ ወሰለም ንግግር የኢስቲላዲ ህብይን የሚመለከተው የወር አበባ ብቅ እልም እያለ ለሚያስቸግራት ነው እንጂ የወር አበባ

የሌላትና ወይም የጠፋ መሆኑ ከታወቀው በማንኛውም ሁኔታ ላይ ደሙ የደም ስር መጠጠስ ነው።

የኢስቲራዲህ ብድኃዎች፡-

ከላይ በተመለከትነው መሰረት ደሙ የወር አበባ ደም የሚሆነው መቼ እንደሆነና የኢስቲራዲህ ደም የሚሆነውም መቼ እንደሆነ አውቀናል። በዚህም መሰረት የወር አበባ ደም በሚመጣበት ጊዜ የወር አበባ ብይኖች ተፈፃሚ ይሆኑበታል። ኢስቲራዲህ ሲሆን ደግሞ የኢስቲራዲህ ብይኖች ተፈፃሚ ይሆኑበታል ማለት ነው።

የወር አበባን የተመለከቱ አስፈላጊ የሆኑ ድንጋጌዎችን ቀደም ብለው ተጠቅሰዋል።

ኢስቲራዲህን የተመለከቱት ብይኖች ልክ ንፁህ በምትሆንበት ጊዜ እንደሚኖራት አይነት ብይኖች ነው። በሚከተሉት ሁኔታዎች ካልሆነ በቀር ኢስቲራዲህ ባለባት ሴት እና ከወር አበባ ንፁህ በሆነች ሴት መካከል ልዩነት የለም፡-

የመጀመርያው፡- ለእያንዳንዱ ሰላት ውዱእ ማድረግ ግዴታ ይሆንባታል። ምክንያቱም ነቢዩ **(የአላህ ሰላትና ሰላም በእርሳቸው ላይ ይስፈን)** ለፋጢማህ ቢንት አቢ ሑበይሽ እንዲህ

ብለዋታልና ነው፡- **"ከዚያም ለእያንዳንዱ ሰላት ዉዱእ አድርገ።"**
" (ቡኸሪይ ዘግበውታል፤

በኪታባቸው ገስሉ ደም በሚለው ምዕራፍ ስር አስፍረውታልም።) ይህም ማለት በጊዜ የተገደቡ ሰላቶችን ለመስገድ ከሆነ ወቅታቸው እስኪገባ ድረስ ዉዱእ አታደርግም ማለት ነው። ነገር ግን ሰላቱ በጊዜ ያልተገደበ ከሆነ ሰላቱን መስገድ በምትፈልግበት ጊዜ ዉዱእ ታደርጋለች።

ሁለተኛ፡- ዉዱእ ማድረግ ከፈለገች የደሙን ቅሪት ታጥብዋለች። የሚፈሰውን ደም እንዲመጠው ከጥጥ የተሰራ ጨርቅ ብልቷ ላይ ታኖራለች። ምክንያቱ ነቢዩ (**የአላህ ሰላትና ሰላም በእርሳቸው ላይ ይስፈን**) ለሐምና እንዲህ ብለዋታል፡- **"ደሙን ስለሚመጠው ጥጥ እንድትጠቀሚ እመክርሻለሁ።"** ባሏት ጊዜ እርሷም፡- **"ከዚህ በጣም ያለፈ ነው"** ብላ መለሰች። እርሳቸውም፡- **"ልብስ አድርገበት"** አሏት። እርሷም፡- **"ከዚህ በጣም ያለፈ ነው"** አለች። እርሳቸውም፡- **"እንግዲያውስ (ከወገብሽ ጋር አስረሽ) አፍኚው።"** አሏት። ከዚያ ሁሉ በኋላ አልፎ የሚወጣው ደም ነቢዩ (**የአላህ ሰላትና ሰላም በእርሳቸው ላይ ይስፈን**) ለፋጢማህ ቢንት አቢ ሑብይሽ በነገሯት መሰረት ችግር አይኖረውም። **"በወር አበባሽ ቀናት ሰላት ከመስገድ ተቆጠቢ፤**

ከዚያም ታጠቢ፤ ለእያንዳንዱ ሰላትም ዉዱእ አድርጊ፤ ከዚያም ደሙ ምንጣፉ ላይ ቢንጠባጠብም እንኳ ስገጂ።” (አሕመድ እና ኢብኑ ማጃህ ዘግበውታል)

ሦስተኛ፡- ግብረስጋ ግንኙነት። ካልተገናኘ ዝሙት ላይ እንዳይወድቅ ለማይሰጋ ሰው መፈቀድ አለመፈቀዱን በተመለከተ ዑለሞች በሀሳብ ተለያይተዋል። ትክክለኛው አስተያየት ይፈቀዳል የሚለው ነው። ምክንያቱም በነቢዩ (የአላህ ሰላትና ሰላም በእርሳቸው ላይ ይስፈን) ጊዜ ብዙ ሴቶች አስር እና ከዚያም በላይ የሚደርሱ እንስቶች ኢስቲሓዲ ነበረባቸው። አላህም መልእክተኛውም (ባላትዳሮች) የግብረ ሥጋ ግንኙነት እንዳይፈጽሙ አልከለከሉም ነበር። እንደውም የበላይ የሆነው አላህ እንዲህ በሚለው ቃሉ፡-

﴿وَيَسْأَلُونَكَ عَنِ الْمَحِيضِ ۖ قُلْ هُوَ أَذَىٰ فَأَعْتَزِلُوا النِّسَاءَ فِي الْمَحِيضِ ۖ وَلَا تَقْرُبُوهُنَّ حَتَّىٰ يَظْهَرْنَ ۖ فَإِذَا تَطَهَّرْنَ فَأْتُوهُنَّ مِنْ حَيْثُ أَمَرَكُمُ اللَّهُ ۚ إِنَّ اللَّهَ يُحِبُّ التَّوَّابِينَ وَيُحِبُّ الْمُتَطَهِّرِينَ﴾ [البقرة: 222]

"ሴቶችንም በወር አበባ ጊዜ ራቋቸው።" (አል በቀራህ: 222)

የጠቆመን ከወር አበባ ውጪ ባለ ማንኛውም አይነት ምክንያት ሴቶችን ከመገናኘት የሚከለክል ምክንያት አለመሆኑን ነው። ሰላትም እንድትሰግድ የተፈቀደላት ከሆነ ግንኙነት ደግሞ ከእርሱ ያነሰና ቀላል ነው። ከእርሷ ጋር ግንኙነት መፈጸም የወር አበባ ላይ ካሉ ሴቶች ጋር ግንኙነት ከመፈጸም አኳያ አንፃራዊ አድርጎ መመልከት ስህተት ነው። ምክንያቱም እንዲህ ሁለቱ ነገሮች፤ ግንኙነት የተከለከለ ነው የሚሉት ዘንድ እንኳ ቢሆን ተመሳሳይ እንዳልሆኑ ግልፅ ነው። በሁለት የተለያዩ ነገሮች መካከል ደግሞ ቂያስ አይደረግም።

ምዕራፍ ስድስት፡- ስለ ወሊድ ደም እና ሕግጋቶቹ

የወሊድ ደም: በወሊድ ምክንያት ከማህፀን ውስጥ የሚፈስ ደም ነው። በወሊድ ጊዜ፣ ከወሊድ በኋላ (ድህረ-ወሊድ) ወይም ከወሊድ በፊት በሁለት ወይም በሶስት ቀናት ልዩነት ስቃይ ታክሎበት የሚከሰት ነው።

ሸይኹል-ኢስላም ኢብን ተይሚያህ እንዲህ ብለዋል፡- **“ሴቷ ምጥ ስትጀምር የምታየው የወሊድ ደም ነው።”** በሁለት ወይም በሦስት ቀናት ብቻ አልገደቡትም። ማለት የፈለጉት፡- ስቃይን ተከትሎ የሚመጣ መውለድ ካለ ነው እንጂ ካልሆነ ስለፈሰሰ ብቻ የወሊድ ደም ነው ማለት አይደለም። የቆይታ ጊዜ ገደቡ ቢያንስ ወይም ቢበዛ የሚባል ወሰን አለውን? የሚለውን አስመልክቶ ዑለሞች ተለያይተዋል። ሸይኹል ኢስላም ተቂይዩዲን (ኢብን ተይሚያህ) አሏህ ብይን ያቆራኘባቸውን ስያሜዎችን በተመለከተ በፃፏት ሪሳላቸው (ገጽ 37) ላይ እንዲህ ብለዋል፡- **“የወሊድ ደም ቢያንስ ወይም ቢበዛ ተብሎ የሚቀመጥለት ገደብ የለውም።** ለምሳሌ አንዲት ሴት (ከወለደች በኋላ) ከአርባ፣ ከስልሳ ወይም ከሶባ ቀናት በላይ ደም እየፈሰሰች ቆይቶ የደም መፍሰሱ ከዛ በኋላ ቢያቆም የወሊድ ደም ነው። ነገር ግን ደሙ (ሌላ

እንደኢስቲሓዲ ዓይነት ደም ከተቀላቀለበት) የተበላሽ ደም ይባላል። እናም በዚህን ጊዜ ገደቡ አርባ ይሆናል። ምክንያቱም በአብዛኛዎቹ ሴቶች የሚያጋጥመው የተለመደው አርባ ቀን በመሆኑ ነው።” (ንግግራቸው አበቃ) እንዲህ አልኩ፡- በዚህም መሰረት የወሊዱ ደም መፍሰስ ከአርባ ቀናት በላይ ከቀጠለ እና በልምዱ ደግሞ ከዚያ በኋላ የደም ፍሰቱ የሚቋረጥበት ጊዜ ከሆነ ወይም እንደሚቆም የሚጠቁሙ ምልክቶችን ማየት ከጀመረች ደሙ መፍሰስ እስከሚቆም መጠባበቅ አለባት። ከነዚህ ምልክቶች መካከል አንዳቸውንም ካላየች ግን አርባ ቀን ሲሞላት ራሷን ታጸዳለች (ትተጣጠባለች)። ምክንያቱም ለወር አበባዋ ስትል ትቀጥል ዘንድ የወር አበባዋ አብሮ ካልመጣ በቀር የብዙዎቹ ልማዳቸው እስከአርባ ቀን ስለሆነ ነው። መደበኛ የወር አበባዋ ቀናቷ ካለቀ በኋላም ደሙ መፍሰሱን ከቀጠለ ኢስቲሓዲ ስላጋጠማት ቀደም ብለን ያብራራነውን የኢስቲሓዲ ህግጋት ተግባራዊ ታድረግ። አል-ሙቕኒ በተሰኘው ኪታብ እንዲህ ብለዋል፡ ምናልባት የደም ፍሰቱ የተቋረጠው ከአንድ ቀን በታች ለሆነ ጊዜ ካልሆነ በቀር አርባ ቀንም ሳይሞላት ገና የወሊድ ደም መፍሰሱን (ከአንድ ቀን በላይ ለሆኑ ጊዜያት) ካቋረጠ ሴቷ ንፁህ ስለሆነች ከዚያም ገላዋን ታጥባ መስገድ፣ መጾም እና ከባልዋ ጋር የግብረ ሥጋ ግንኙነት መፈፀም ትችላለች።

ሴቲቱ ግልጽ የሆኑ የሰው ባህሪያት ያለውን ልጅ ካልወለደች በቀር የወሊድ ደም እንደፈሰሰት አይፀናም። የሰው ልጅ ባህሪ የማይታይበት ትንሽ የፅንሰ ሙጨንገፍ ስለወጣት ብቻ ደሟ የድህረ ወሊድ ደም ነው ሊባል አይችልም። ይልቁኑ ከደም ስር የመጣ (የጅማት) ደም ነው። የሚሰጣት ብይንም የኢስቲሓዲህ ብይን ይሆናል። የሰው ልጅ (በሽሉ ውስጥ) መፈጠሩ የሚታወቅበት ዝቅተኛ ጊዜ እርግዝናው ከተጀመረበት ጊዜ ጀምሮ ሰማንያ ቀናት ከሞላበት ጊዜ በኋላ ነው፤ አብዛኛው ደግሞ ዘጠና ቀናት ነው።

አልሙጂድ ኢብን ተይሚያህ እንዲህ ብለዋል፡- "(ከ80/90 ቀናት) በፊት ደም ከህመም ጋ ተጣምሮ ካየች ምንም አይነት ግምት ውስጥ ማስገባት የለባትም (ማለትም ሰላትና ፆም ትቀጥላለች) ነገር ግን ከዚህ ወር በኋላ ደም ካየች ከሰላት እና ከመፆም መቆጠብ አለባት። ሁኔታው ከሚታየው ሁኔታ ጋር የሚቃረን ከሆነና በኋላ ጉዳዩ ግልጽ ከሆነ ተመልሶ ማስተካከል አለባት ፤ ጉዳዩ ግልጽ ካልሆነ ግን ግልጽ የሆነው ውሳኔ ይቀጥላል ምንም የሚደገም ነገር አይኖርም።" (ሸርሕ አልኢቅናዕ ላይ አስፍረውታል)

ኒፋስን (የወሊድ ደም) የተመለከቱ ህግጋት፡-

የድህረ ወሊድ ደም ብያኔዎች በወር አበባ ላይ ከተሰጡት ብያኔዎች ጋ በሚከተሉት ሁኔታዎች ካልሆነ በቀር ተመሳሳይ ናቸው፡-

የመጀመሪያው፡ ዲዳ (ለፍቺ ሲባል የተወሰነ የመጠባበቂያ ጊዜ) ከወሊድ ደም ጋር ሳይቆራኝ እንደ ፍቺ ይቆጠራል። ምክንያቱም ፍቺው ፅንሱ ከመወለዱ በፊት የተፈጸመ ከሆነ የመቆያ ጊዜው የሚያበቃው በመወለዱ እንጂ በወሊድ ጊዜ አይደለም። ፍቺው የተፈጸመው ከወለደች በኋላ ከሆነ ደግሞ ልክ እንደመጀመሪያው የወር አበባ ድጋሚ እስኪመጣ ድረስ ትጠብቃለችና።

ሁለተኛ፡ “አልኢላእ” ከእሷ አንፃር የሚሰላው በወር አበባ ጊዜ እንጂ የድህረ ወሊድ ጊዜ መሰረት ተደርጎ አይደለም።

“አል-ኢላእ” ማለት፡- አንድ ሰው ከሚስቱ ጋ ፈጽሞ ወይም ከአራት ወር በላይ ላለ ጊዜ ግንኙነት ላለማድረግ መማሉ ነው። ቢምልና ግንኙነት እንዲፈጽም ሚስቱ ብትጠይቀው ከማለበት ጊዜ ጀምሮ የአራት ወር ጊዜ ይጠብቃሉ። አርባ ቀን ሲሞላ ግንኙነት የመፈጸም ወይም በሚስቱ ጥያቄ መሰረት እንዲለያዩ ይገደዳል። በዚህ ወቅት ሴቲቱ የወሊድ ደም ካለበት ባልየው አይቆጠርላትም። (የወሊድ ደም ጊዜዋ ኢላእ እንዲጠቃለል ሆኖ አይቆጠርላትም።) ሚስቱ ከወሊድ ደም እስክትጠራ ያለው ጊዜ ለኢላእ

ከሚያስፈልገው የወር አበባ ጋ አብሮ ወደ ኢላኦ ጊዜ ይጨምራል። ይህ ከወር አበባ (ሐይድ) አንፃር በተቃራኒው ነው። የወር አበባዋ ከኢላኦ ጊዜ ጋ ተጠቃልሎ ይቆጠርለታል። በወር አበባ ያለፈው ጊዜ ለባልየው “ኢላኦ” ውስጥ ይካተትለታል።

ሦስተኛ: ለአቅመ ሀዋ መድረስ በወር አበባ እንጂ በድህረ ወሊድ ደም አይደለም። ምክንያቱም ሴት ልጅ ልታረግዝ የምትችለው መጀመርያውን የዘር ፈሳሽ የሚወጣት ሲሆን ነው። ስለዚህም ለአቅመ ሀዋ ደርሳለች የሚባለው በድህረ ወሊድ ደሟ ሳይሆን መጀመርያ የዘር ፈሳሽ በፈሰሰች ጊዜ ነው።

አራተኛ: የወር አበባ ደም ካቋረጠ በኋላ ወደ ልምዷ ቢመለስ በእርግጠኝነት የወር አበባ ነው። ለምሳሌ የወር አበባ ልምዷ ለስምንት ቀናት የሚዘልቅ ቢሆንና የወር አበባዋን ለአራት ቀናት ካየች በኋላ ለሁለት ቀናት አቋርጦ ከዚያም በሰባተኛውና በስምንተኛው ቀን ድጋሚ ቢመለስ ይህ የተመለሰው ደም በእርግጠኝነት የወር አበባ ነውና የወር አበባ ብይን ተፈፃሚ ይሆንበታል። ከወሊድ በኋላ በሚፈሰው ደም ግን ከአርባ ቀናት በፊት አቋርጦ በአርባ ቀናቱ ውስጥ ድጋሚ ከተመለሰ አጠራጣሪ ነውና ሰላቷንም የግዴታ ፆሟንም ጊዜውን ጠብቃ ታከናውናለች። ከግዴታ ተግባራት ውጪ ያሉት በወር አበባ ላይ ያለች ሴት የምትከለክለውንም ሁሉ በእርሷም ላይ እርም ይሆንባታል። የወር

አበባ ላይ የነበረች ሴት ቀዷ (ማካካሻ) ማድረግ ያለባትን ሁሉ ይህችም ማካካስ አለባት። ይህ በሐንበሊይ የፊቅህ ዑለሞች ዘንድ የታወቀ ነው።

ትክክለኛው አቋም ደሙ የወሊድ ደም ሊሆን በሚችልበት ጊዜ ውስጥ ከሆነ የመጣው የወሊድ ደም ነው። ካልሆነ ግን የወር አበባ ነው፤ ካልቀጠለ በቀር (ከቆየ ግን) ኢስቲሓዲ ይሆናል።

ይህ አል-ሙግኒይ ላይ ከኢማሙ ማሊክ (ረሒመሁላህ) የተዘገበ ነው።- ኢማሙ ማሊክ እንዲህ ብለዋል፡- "መፍሰሱ ከተቋረጠበት ቀን ከሁለት ወይም ከሦስት ቀናት በኋላ ደም ካየች የወሊድ ደም ነው፤ አለበለዚያ ግን የወር አበባ ነው።" ንግግራቸው አበቃ። የሸይኹል ኢስላም ኢብኑ ተይሚያህ (አላህ ይዘንላቸው) ምርጫም የሚያስፈርደው ይህንኑ ነው። በተጨማሪም እውነታ ስለ ደም ምንም ዓይነት አጠራጣሪ ነገር ሊኖር አይችልም። ነገር ግን ጥርጣሬው የሚመነጨው ሰዎች ካላቸው የእውቀትና የግንዛቤ ልዩነት አንጻር ነው። ቁርአን እና ሐዲሥ በውስጣቸው የሁሉንም ነገር ማብራሪያ ይዘዋል። የበላይ የሆነው አምላክ አላህ ደግሞ ማንንም ሰው ሁለት ጊዜ እንዲጻም ግዴታ አላደረገበትም። ወይም ሁለት ጊዜ ጠዋፍ እንዲያደርግም አላዘዘም፤ እነዚህ ድርጊቶች ለመጀመሪያ ጊዜ ሲፈጸሙ የተበላሽ ነገር ካለ እና በትክክል ያልተሰሩ ሆነው ሲገኙ ተስተካክለው እንደገና መደገም አለባቸው ካልተባለ

በቀር። ይሁን እንጂ አንድ ሰው አንድን ተግባር በችሎታው መጠን ከሰራ በኋላ ከማንኛውም ኃላፊነት ነፃ ነው። አላህ እንዳለው፡-

﴿[البقرة: 286]...﴾ لَا يُكَلِّفُ اللَّهُ نَفْسًا إِلَّا وُسْعَهَا

"አላህ ነፍስን ከችሎታዋ በላይ አያስገድዳትም።"
[አል'በቀራ: 286]

እንዲሁም ብሏል፡-

﴿[التغابن: 16]...﴾ فَاتَّقُوا اللَّهَ مَا اسْتَطَعْتُمْ

"አላህንም የቻላችሁትን የክል ፍሩት።" [አት'ተጋቡን: 16]

በወር አበባ ደም እና በወሊድ ደም መካከል ካላቸው ልዩነት አምስተኛው፡ ከወር አበባ ልማዲ በፊት ንፁህ የሆነችን እንስት ባሏ ከእርሷ ጋ ግንኙነት መፈጸሙ የማይወገዝ የተፈቀደለት ነገር ነው። በወሊድ ደም ያለችን እንስት ግን ከአርባ ቀን በፊት ከነፃች ከሐንበሊ መዝሀብ በሚታወቀው መሰረት ባሏ ከእርሷ ጋ የግብረ ሥጋ ግንኙነት ማድረጋቸው የተወገዘ እንደሆነ ነው። ትክክለኛው አቋም ግን ከእርሷ ጋር ግንኙነት ማድረግ የተወገዘ አለመሆኑ ነው። ይህም የአብዛኛዎቹ ዑለሞች ቃል ነው። ምክንያቱም "ከራሀ" ማለትም "የተወገዘ" እንደሆነው ብይን መስጠት ሸሪዓዊ ብይን መስጠት

በመሆኑ ሸሪዓዊ ማስረጃ የሚያስፈልገው ጉዳይ ነው። በዚህ ጉዳይ ላይ ኢማሙ አሕመድ ከዑስማን ብን አቢ አል-ዓስ (ረዲየላሁ ዐንሁ) የዘገቡት (ሚስቱ) ከአርባ ቀን በፊት ወደርሳቸው ስትጠጋ "አትቅረቢኝ" ከማለታቸው በስተቀር ምንም ማስረጃ የለም። ይህ ደግሞ የተጠላ ነው ለማለት አያስችልም። ምናልባትም በንጽሕናዋ ላይ እርግጠኛ ካልሆነች ይህን ከመጠንቀቅ አኳያ ሊሆን የሚችል ነገር ነው። ወይም በግብረ ሥጋ ግንኙነት ምክንያት በውስጥ ያለውን ደም ማናጋት ሊኖር ይችላል በሚል ጥንቃቄ ለማድረግ ወይም ከዚህም ውጪ ላለ ምክንያት ሊሆን ይችላል። አላህ የበለጠውን ያውቃል!

ክፍል ሰባት:- የወር አበባን የሚከለክል ወይም የሚያመጣን ነገር ስለ መጠቀም እንዲሁም እርግዝናን ስለመከላከል እና ስለ ውርጃ

የወር አበባ መከላከያ ነገሮችን መጠቀም ሁለት ቅድመ መስፈርቶች ከተሟሉ የተፈቀደ ነው:-

አንደኛ:- እሷን ለመጉዳት የሚዳርግ መሆን የለበትም። በእርሷ ላይ ጉዳት ሊያመጣ እንደሚችል ስጋት ያለበት ከሆነ አይፈቀድም። አላህ እንዲህ ብሏል:-

﴿...وَلَا تُلْقُوا بِأَيْدِيكُمْ إِلَى التَّهْلُكَةِ...﴾ [البقرة: 195]

"በእጆቻችሁም (ነፍሶቻችሁን) ወደ ጥፋት አትጣሉ።" [አል'በቀራ: 195]

﴿...وَلَا تَقْتُلُوا أَنْفُسَكُمْ إِنَّ اللَّهَ كَانَ بِكُمْ رَحِيمًا﴾ [النساء: 29]....

"ነፍሶቻችሁንም አትግደሉ። አላህ ለእናንተ አዘኝ ነውና።" [አን'ኒሳ: 29]

ሁለተኛ፡- ከእርሱ ጋ የሚያያይዘው ጉዳይ ካለ የባሏ ፍቃድ ማግኘት። ይኸም ማለት ለምሳሌ፡- ዒዳዋን የምትቆጥር ሆና የእርሷን ወጪ የመሸፈን ግዴታ ባሏ ላይ ከሆነና የወር አበባን መከላከያ ተጠቅማ ጊዜውን ለማራዘም እና የእርሱን ወጪ ለመጨመር ልትጠቀመው ስለምትችል ነው። ስለዚህም የወር አበባን የሚከለክል ማንኛውንም ነገር ከእርሱ ፈቃድ ውጪ መጠቀም አይፈቀድላትም። በተመሳሳይም የወር አበባ መከላከያው እርግዝናን እንደሚከለክል የታወቀ ከሆነ የባል ፈቃድ ግዴታ ይሆናል። መፈቀዱ የተረጋገጠ ቢሆንም አስፈላጊ ካልሆነ በቀር አለመጠቁ የተሻለና በላጭ ነው። ምክንያቱም የተፈጥሮ ኡድትን እንዳለ መተው ለጤና እና ለደህንነት አስተማማኝ መንገድ ነውና።

የወር አበባ የሚያመጣን ነገር መጠቀምም እንዲሁ ሁለት ቅድመ መስፈርቶች ከተሟሉ ይፈቀዳል፡-

አንደኛ፡- ግዴታ ተግባሮችን ለመተው ዘዴ አድርጋ መጠቀም የለባትም። ለምሳሌ ረመዲንን ላለመፃም የረመዲን ወር ሊገባ አካባቢ ብትጠቀመው ወይም ሰላትን ለመተውና ለመሳሰሉት ምክንያቶች ታስቦ መሆን የለባትም።

ሁለተኛ:- የባሏ ፈቃድ መኖር አለበት። ምክንያቱም የወር አበባ መከሰቱ ከእርሷ ማግኘት የሚችለውን ሙሉ ደስታን እንዳያገኝ ያደርገዋልና ሙብቱን የሚከለክለውን ነገር ደግሞ ያለ እርሱ ፈቃድ መጠቀም አይፈቀድላትም። የተፈታች እንኳ ቢሆን ሚስቱን የመመለስ መብት ካለው ባልየው የመመለስ መብቱን (ጊዜው በማጠፍ ምክንያት) እንዲጣደፍ ያደርገዋልና።

እርግዝና የሚከላከሉ ነገሮችን መጠቀምን በተመለከተ ሁለት ዓይነት (ምልክታ) አለው፡-

የመጀመሪያው፡- ሙሉ ለሙሉ በዘውታርነት የሚያቋርጠው ከሆነ ይህ አይፈቀድም። እርግዝና እንዲቋረጥ ስለሚያደርግ ዘር ይቀንሳል። የሙስሊሙን ማህበረሰብ ቁጥር መጨመር ከሚለው የሽሪዓ አላማ ጋር የሚጋጭም ይሆናል። የወለደቻቸው ልጆች ላለመሞታቸው ምንም አይነት ዋስትና የለምና ይህ ቢከሰት ልጅ አልባ መበለት ሆና ትቀራለች።

ሁለተኛው፡- የሚያቋርጠው ለተወሰነ ጊዜ ከሆነ። ለምሳሌ ሴቷ ብዙ ጊዜ የምትፀንስ ከሆነችና እርግዝናው ደግሞ የሚያደክማት ከሆነ። እርግዝናዋን በየሁለት ዓመቱ ወይም ተቀራራቢ በሆነ የግዜ ልዩነት አንድ ጊዜ ለመውለድ አቅዳ ከሆነ ይፈቀዳል። ይህም ሲሆን ግን ባሏ ከፈቀደ እና ምንም አይነት የጤና ጉዳት የማያመጣበት

ከሆነ ነው። የዚህም ማስረጃው ሶሐቦች በነቢዩ (የአላህ ሰላትና ሰላም በእርሳቸው ላይ ይስፈን) ጊዜ ከሚስቶቻቸው ጋር ግንኙነት ሲፈፀሙ ሚስቶቻቸው እንዳይፀነሱ "ዓዝል" ያደርጉ ነበር ይህንንም አልከለከሏቸውም። "ዓዝል" ማለት ከሚስቱ ጋር ግንኙነት እየፈፀመ ልክ የዘር ፈሳሽ ሊወጣ ሲል ብልቱን ከሴቷ ብልት ውጭ በማድረግ የወንዴ ዘሩን ወደውጭ ማፍሰስ ነው።

ፅንሰን የሚያጩናግፉ ነገሮችን መጠቀምን በተመለከተ ሁለት ዓይነት (ምልክታ) አለው፡-

የመጀመሪያው፡- በእናቱ ማህፀን ውስጥ ያለውን ነገር ለማስወገድ ከሆነ። ፅንሱ ነፍስ ከተዘራበት በኋላ ከሆነ የተከለከለ ነው። ምንም ጥርጥር የለውም። ምክንያቱም የተከለከለች ነፍስን ያለ አግባብ ገድሏል። የተከለከለን ነፍስ መግደል ደግሞ በቁርኣን፣ በሱና እና በሙስሊሞች ስምምነት የተከለከለ ነው። ነፍስ ከመዘራቱ በፊት ያለውን በተመለከተ ይፈቀዳል ወይስ አይፈቀድም በሚለው ላይ ሊቃውንት ተለያይተዋል። ከእነርሱ መካከል የፈቀደ አለ፤ ከመካከላቸውም የከለከለ አለ። ተከታዩን ያሉ አለ፡- ዐለቃህ እስካልሆነ ማለትም አርባ ቀን እስካልሞላው ይፈቀዳል። ብለዋል። ሌሎች ደግሞ፡- የሰው ልጅ ቅርጽ እስካልያዘ ድረስ ይፈቀዳል ብለዋል።

ለጥንቃቄ ሲባል ፅንሰ ማስወረድ አስፈላጊ ካልሆነ በስተቀር ለምሳሌ እናትየው ታምማ ፅንሱን መሸከም የማትችል ከሆነ ወይም የመሳሰሉትን ምክንያቶች ከሌሉ አለማድረግ ነው። የሰው ልጅ ቁመና የሚላበስበት እና የተከለከለበት ጊዜ ካላላፈ በስተቀር ፅንሱን ማቋረጥ ይፈቀዳል። አላህ የበለጠውን ያውቃል።

ሁለተኛ :- በእናቱ ማህፀን ውስጥ ያለውን ፅንሰ ለማስወገድ ለማስወገድ አስበው ካልሆነና የእርግዝና ማብቂያዎ ሲቀርብና መውለጃ ጊዜዎ ሲደርስ ለማስወረድ መሞከር ይህ ይፈቀዳል። ነገር ግን በእናቲቱ ወይም በልጅ ላይ ጉዳት የማያደርስ ከሆነ ነው። እንዲሁም የቀዶ ጥገና የማያስፈልገው ከሆነ ነው። የቀዶ ጥገና ሕክምና አስፈላጊ ከሆነ አራት ሁኔታዎች ሊኖሩ ይችላሉ:-

የመጀመርያው:- እናት እና ልጅ በህይወት የሚቆዩ ከሆነ:- አንገብጋቢ ካልሆነ በስተቀር ቀዶ ጥገና ማድረግ አይፈቀድም። (ለምሳሌ) ለመውለድ አስቸጋሪ ሆኖባት ቀዶ ጥገና አስፈላጊ ከሆነ። ይህም የሆነበት (ያልተፈቀደበት) ምክንያት የሰውነት አካል ለሰው ልጅ የተሰጠን አደራ በመሆኑ ነው። ትልቅ ጥቅም ለሚያስገኝ ነገር ካልሆነ በስተቀር ጉዳት የሚያደርስበት ተግባር መፈፀም የለበትም። ቀዶ ጥገናው ምንምም ጉዳት አያደርስም ብለው አስበው ምናልባት ጉዳቱ ሊያስከትል ይችላል።

ሁለተኛ፡- ሁለቱም እናት እና ልጅ የሚሞቱ ከሆነ፤ ምንም ጥቅም ስለሌለው ቀዶ ጥገና ማድረግ አይፈቀድም።

ሦስተኛ፡- እናቲቱ በህይወት የምትቆይ እና ፅንሱ ደግሞ የሚሞት ከሆነ። በእናት ላይ ጉዳት ሊደርስ ይችላል ተብሎ ካልተፈራ የሞተውን ፅንስ በቀዶ ጥገና ማስወገድ ይፈቀዳል። አላህ የበለጠውን ያውቃል ፅንስ ከሞተ ያለ ቀዶ ጥገና መውጣት አይችልም። በሆዲ ውስጥ መቆየቱ ወደፊት ማርገዝ እንዳትችል ይከለክላታል። በጣም ከባድ ችግር ነው። ምናልባትም ይህ ሴትየዋን ከቀድሞ ባሏ ጋ በፍቺ ላይ ሆና ኢዳዋን እየቆጠረች (የጥበቃ ጊዜ ውስጥ) ከነበረች እንደ አይም (እመበላት) ያደርጋታል

አራተኛ፡- እናቲቱ ሞታ ፅንሱ በህይወት የሚቆይ ከሆነ፡- ፅንሱ በህይወት መትረፍ ተስፋ የሚደረግ ካልሆነ ቀዶ ጥገናውን ማከናወን አይፈቀድም።

በህይወት መትረፍ ተስፋ የሚደረግ ከሆነና የተወሰነው አካሉ ከእናቱ ሆድ ወጥቶ ከሆነ የቀረው ለማውጣት የእናትን ሆድ መቅደድ (መክፈት) ይቻላል። ምንም አካሉ ካልወጣ ደግሞ አንዳንድ የፊቅህ ሊቃውንት አላህ ይዘንላቸው ፡- ፅንሱን ለማውጣት የእናቱን ሆድ መክፈት (ቀዶ ጥገና ማድረግ) አካል እንደማንደል ይቆጠራልና አይቻልም ብለዋል። ትክክለኛው አቋም

የእናቲቱ ሆድ ሳይከፈት (ያለ ቀዶ ጥገና) ልጇን ማውጣት የማይቻል ከሆነ መክፈት ይፈቀዳል። ይህ የኢብኑ ሁብይራህም ምርጫ ነው። አል'ኢንሳፍ (በተሰኘው ድርሳናቸው) ላይ፡- ተመራጭ (በላጭ) ነው ብለዋል። በዚህ ላይ የኔ አስተያየት፡- በተለይ ባለንበት ዘመን አፕራሲዮኑ (ቀዶ ጥገና) አካል ማጉደል ሊባል አይችልም (አይደለም)። ምክንያቱም ሆዱ ከተሰነጣጠቀ በኋላ መልሶ ይሰፋል። እንዲሁም በሕይወት ያለ ሰው ክብርና ከሞተ ሰው ክብር እጅግ የበለጠ ነው። ምንም የማያውቅን (ጥብቅ ህፃን) ከጥፋት ማዳን ግዴታ ስለሆነ። በማህፀን ውስጥ ያለው ጥብቅ የሆነ ሰው ነው። እርሱን ማዳን ግዴታ ነው። አላህ ይበልጡን ያውቃል።

ማሳሰቢያ፡- ቀደም ብለን በጠቀስናቸው ፅንሰ ማቋረጥ በሚቻልባቸው ሁኔታዎች በጉዳዩ ላይ መብት ያለው አካል ለምሳሌ እንደ ባል ያለ ሰው ፈቃድ ሊሰጠው ይገባል።

በዚህ አስፈላጊ ርዕስ ላይ ለመጻፍ የፈለግነው ጉዳይ እዚህ ጋ አበቃ፤ በውስጡ ራሳችንን የጉዳዩን መሰረታዊ ነጥቦችና ደንቦች ላይ ብቻ ተገድበናል። አለበለዚያ በሴቶች ላይ የሚከሰቱ ነገሮችን ቅርንጫፎቹ እና ዝርዝር ነጥቦቹን ካነሳን ማለቂያ የሌለው ባህር ባህር ውስጥ መግባት ነው። ነገር ግን አስተዋይ ሰው ቅርንጫፋዊ ጉዳዮችን ወደ መሰረታቸው፤ ዝርዝር ጉዳዮችን ወደ ሁለንተናዊ እና መቆጣጠሪያዎቻቸው መመለስ ይችላል፤ ነገሮችን እንደየ

አምሳያቸው ቂያስ ያደርጋል። ሙፍቲ (ፈትዋ የሚሰጥ) የሆነ ሰው በአላህና በፍጡራኑ መካከል መልእክተኞቹ ያመጡትን ለማድረስ ድልድይ መሆኑን ማወቅ ይገባዋል። ለፍጡራኑ ለማብራራት፤ በቁርአን እና በሱናም ላይ ተጠያቂ ነው። አገልጋዩ የመረዳትና የመተግበር ኃላፊነት የተጣለበት ሁለቱ ምንጮች ናቸው። ከቁርአን እና ሱና ጋ የሚጋጭ ነገር ሁሉ ስህተት ነው። ወደ ተናጋሪው ሰው ንግግሩን መመለስ ተገቢ ነው። በእርሱ መሥራት አይፈቀድም። የተናገረውም ሰው ምናልባት ሙጅተሂድ የሆነና ለስህተቱ ኡዝር የሚሰጠው እንደውም በኢጅቲሀዱ (እውነታ ላይ ለመድረስ ባደረገው ጥረት) ምንዳ የሚያገኝ ይሆናል፤ ነገር ግን ከእርሱ ውጪ ያሉ ሌሎች ሰዎች የእርሱን ስህተት መቀበል አይፈቀድላቸውም።

ሙፍቲ (ኒያውን) ልባዊ ሃሳቡን የበላይ ለሆነው አላህ ጥርት የማድረግ ግዴታ አለበት። በሚያጋጥመው ነገር ላይ ሁሉ የአላህን እገዛ ሊፈልግ ይገባል፤ ትክክለኛውን ጎዳና እንዲገጥመውና ጽናትንም እንዲሰጠው ሊለምን ይገባል።

በአላህ ኪታብ (ቁርአን) እና በነቢዩ **(የአላህ ሰላትና ሰላም በእርሳቸው ላይ ይስፈን)** ሱና ውስጥ ያለውን ግንዛቤ ውስጥ ማስገባት፤ ጥናት ማድረግ እና መመርመር ግዴታ ይሆንበታል። እንዲሁም ሁለቱን ለመረዳት የሙስሊም ሊቃውንት የሰጡትን ማብራሪያ ማጥናት ያስፈልጋል።

ብዙ ጊዜ አንዳንድ ሁኔታዎች ይከሰቱና ስለ ሁኔታው የሊቃውንትን ንግግር የሚፈልግ ሰው ልቡን የሚያረካ ብያኔ አያገኝም ወይም ሰውዬው ደግሞ ስለ ጉዳዩ የሚያትት ምንም ነገር ላያገኝ ይችላል። (በዚህ ጊዜ) ሰውየው ወደ አላህ ኪታብ (ቁርአን) እና ወደ ሱና ከተመለሰ። እንደ ኢክላስ፡ ዕውቀቱ እና በግንዛቤው መጠን ወደ ግልፅ እና ቅርብ ማስረጃ መድረስ ይችላል።

ችግር (ግልፅ ያልሆነ ነገር) በሚገጥመው ጊዜ ሙፍቲው ብይን ለመስጠት የተረጋጋ መሆን አለበት፤ መጣደፍ የለበት። ስንትና ስንት ብይኖች ናቸው ተጣድፎ የወሰናቸው ከዚያም በጥሞና ከተመለከተ በኋላ እርሱ ስህተት እንደሆነ ግልጽ የሆነለትና ፀፀት ውስጥ የገባ። ምናልባትም ያመለጠውን ነገር መልሶ ማግኘት የማይችልበት ደረጃ ደርሶም ይሆናል።

ሰዎች የአንድን ሙፍቲ እርጋታውን ጉዳዮችን የማረጋገጥ አቅሙን ከተመለከቱ የሚናገረውን ንግግር አምነው ይቀበላሉ በታም ይሰጣሉ። ያለበለዚያ ግን ችኩል ሆኖ ከተመለከቱ፤ ፈትዋ ሲሰጥ ካጣደፈና ከቸኮለ በሚሰጣቸው ብይን ላይ እምነት ሊያጡ ስለሚችሉ ራሱንም ሆነ ሌሎችን እርሱ ዘንድ ካለው ዕውቀት እንዳይጠቀሙ ያደርጋቸዋል።

እኛንም ሆነ ሙስሊም ወንድሞቻችንን ወደ ቀጥተኛው መንገድ እንዲመራን፣ ሁሉን ቻይ የሆነውን አምላክ ጥበቃውን እንዲሰጠን እና ከክፉም እዲያድነን እንለምነዋለን። የአላህ ሰላት እና ሰላም በነብያችን ሙሐመድ፣ በቤተሰቦቻቸው እና በባልደረቦቻቸው ላይ ሁሉ ይስፈን። በጸጋው በጎ ሥራ ሁሉ የሚፈጸመው አላህ ምስጋና ተገባው!"

O parí lati ጸሐፊ የአላህን እዝነት ከጃይ የሆኑት

ሙሐመድ ቢን ሲሊሕ አል'ዑዌይሚን

ዕለተ ጁሙዓ ረፋዱ ላይ

ሸዕባን 14 1392 ሂጅራ

ይዘት

በአላህ ስም እጅግ በጣም ፍጥፍጥ በጣም አዛኝ በሆነው።	5
ምዕራፍ አንድ፡ የወር አበባ ምንነት እና ሚስጥሩን በተመለከተ..	9
ምዕራፍ ሁለት፡ የወር አበባ የሚጀምርበት እና የሚያቆምበትን የጊዜ ገደብ በተመለከተ.....	11
ክፍል ሦስት፡ የወር አበባ መዛባትን በተመለከተ.....	25
ክፍል አራት፡- የወር አበባን የተመለከቱ ሕግጋቶች.....	32
ክፍል አምስት፡ ኢስቲራዲን የተመለከቱ ሕግጋት.....	55
ምዕራፍ ስድስት፡- ስለ ወሊድ ደም እና ሕግጋቶቹ.....	67
ክፍል ሰባት፡- የወር አበባን የሚከለክል ወይም የሚያመጣን ነገር ስለ መጠቀም እንዲሁም እርግዝናን ስለመከላከል እና ስለ ውርጃ.....	75
ይዘት.....	85



موسوعة المصطلحات الإسلامية
TerminologyEnc.com



موسوعة تضم ترجمات المصطلحات
الإسلامية وشروحاتها بعدة لغات



موسوعة الأحاديث النبوية
HadeethEnc.com



موسوعة تضم ترجمات للأحاديث
النبوية وشروحاتها بعدة لغات



موسوعة القرآن الكريم
QuranEnc.com



موسوعة تضم تفاسير وتراجم
مؤثوقة لمعاني القرآن الكريم

IslamHouse.com



مرجعية مجانية إلكترونية
مؤثوقة للتعريف بالإسلام



منتقى
المحتوى الإسلامي



موسوعة تضم المنتقى من
المحتوى الإسلامي باللغات

تحت إشراف الإسلام 100 بأكثر من

جمعية خدمة المحتوى
الإسلامي باللغات



جمعية الدعوة
وتوعية الجاليات بالربوة

